

ایک مفید قابل قدر و قابل تصنیف

کی نسبت

ہندوستان کے مشہور انگریزی اردو اخبارات و رسالجات کے قیمتی اقوال

(۱) سول اینڈ ٹری گزٹ لاہور مورخہ ۲۳ فروری۔ مخزنِ حکمت جو طبِ خانگی پر ایک مفید تصنیف ہے ہر ایک تعلیم یافتہ ہندوستانی کے ہاتھ میں ہونی چاہئے۔

(۲) ابزرور لاہور مورخہ ۲ اکتوبر ۱۹۰۶ء۔ مخزنِ حکمت اپنی طرز کی ایک نہایت مفید اور پیش ہا تصنیف ہے۔ ہم اردو دان پبلک کو اس کی قدر دانی کی بڑے زور سے سفارش کرتے ہیں۔

(۳) ریویو آف ریجنل قادیان بابت اپریل ۱۹۰۶ء۔ مخزنِ حکمت اردو لٹریچر میں ایک نئے نظریہ اضافہ ہے۔ ہم علامہ دو خان جھڑت کو اس کی قدر دانی کی سفارش کرتے ہیں۔

(۴) روزانہ پیلیہ اخبار لاہور مورخہ ۲۴ ستمبر ۱۹۰۶ء۔ مخزنِ حکمت واقعی ایسی مفید کتاب ہے کہ ہر ایک گھر میں موجود ہونی چاہئے۔

(۵) ایگڈہ انسٹیٹیوٹ گزٹ ۲۲ جنوری۔ مخزنِ حکمت کو ہم علمِ طبِ خانگی کا ایک مثال خزانہ کہہ سکتے ہیں۔

ہم کو امید ہے کہ یہ کتاب عام لوگوں کے لیے بھی مفید اور کارآمد ثابت نہیں ہوگی بلکہ خواہیں بھی جو اسے قلم اور جدید طب سے دلچسپی رکھتے ہیں۔ اس کو حسن قبول کے ہاتھوں پر لے سکیں۔


(۶) الندوہ۔ لکھنؤ بابت جون ۱۹۰۶ء۔ مخزنِ حکمت طب اور الوپتی (ڈاکٹری) کی نہایت جامع کتاب ہے جس کے لیے ہندوستان کی طبی دنیا کو جاب شمس الاطبا کا مشکور ہونا چاہئے۔

(۷) مجلہ طبیہ دہلی بابت نومبر ۱۹۰۶ء۔ مخزنِ حکمت طبِ یونانی و ڈاکٹری کا کارآمد ذخیرہ ہے۔

ہمیں پوری توقع ہے کہ ہندوستان کے ہر ایک گھر میں اس کی ایک جلد ہوگی۔

حجم کتاب ۱۲۶ صفحات جن میں بہت سی رنگین و سادہ تصاویر ہیں۔ قیمت ۱۲ روپے۔

کتاب کے طبع کا پتہ: دفتر جناب مسٹر الاطبا۔ لاہور۔



مخزن

عوام ہند
اور

ان کی جانب سے غفلت

جبکہ عام طور پر دعوے کیا جاتا ہے اور کہا جاتا ہے کہ ہندوستان میں کشمیر سے راس کماری تک اور اودھ سے سندھ تک ایک وسیع پیمانہ پر بیداری کے آثار پیدا ہو گئے ہیں اور اس جزیرہ نما کی ہر قوم اور ہر گروہ میں اعلیٰ تعلیم نے بھینپی پیدا کر دی ہے تو حیرت ہوگی اگر یہ کہا جائے کہ ہنوز ہمارے مصلحان ملک وطنی ترقی کی طرف سے غافل ہیں۔ ہم آمادہ نہیں ہیں کہ صرف اُس کو ترقی کے آثار اور مبارک بیداری کی شاں کہیں کہ ادھر ادھر غل مچا دیا چند لوگ جمع ہو گئے اور انہوں نے کچھ تجویزیں پاس کر دیں اور بس ہماری رفتار ترقی کی جانب شروع ہو گئی۔ اتنے عظیم الشان جزیرہ نما میں جس کو بجائے خود ایک بڑا عظیم کہا جاسکتا ہے اور جس کی مردم شماری تیس کروڑ سے زائد ہے صرف چند ہزار آدمی ملکی ترقی کا اوتھا کرنے لگیں حالانکہ اپنے پیارے وطن کی جانب سے وہ خود غافل نہیں اچھی بیداری نہیں کہی جاسکتی۔ جب تک کہ بیداری کے آثار ملک کے

ہر طبقہ میں پیدا نہ ہو جائیں۔ جب تک کہ ہر گروہ اپنے ملک کی جانب سے پورے طور پر واقف نہ ہو جائے جب تک کہ تمام باشندے اپنی اپنی کوتاہیوں نہ کرنے لگیں اور جب تک کہ اسے مزدور سے اعلیٰ طبقہ کے لوگوں تک میں باہمی بھدردی نہ پیدا ہو جائے اور پورے اتفاق سے ملکی ترقی میں کوشش نہ کرنے لگیں اس وقت تک یہ دعوے انہیں کیا جاسکتا کہ ملک میں وسیع پیمانہ پر بیداری کے آثار پیدا ہو گئے ہیں اور اہل ملک کی رفتار ترقی کی جانب ہے۔

ہندوستان چند صوبوں پر منقسم ہے صوبہ جات کشتریوں سے مرکب ہیں کشتری اصلاء سے اور اصلاء دیہات سے مرکب ہیں تا انکہ صوبہ جات سے لیکر دیہات تک یکساں ہر فرد بشر کو ملکی ترقی کی فکر نہ پیدا ہو جائے اس وقت تک ہم تو ان کو وسیع پیمانہ پر ملکی بیداری کے آثار نہیں کہیں گے۔ تم چھوٹے چھوٹے دیہات میں جاؤ اور وہاں کے نیم برہمنہ باشندوں کی حالت دیکھ کر جو ہندی آبادی کا سب سے بڑا حصہ ہے ان غریبوں کو شاید یہ بھی معلوم نہ ہوگا کہ لفظ ترقی کس جانور کا نام ہے اور ملک کس چڑیا کو کہتے ہیں۔ اگر کسی دیہاتی سے دریافت کیا جائے تو زیادہ سے زیادہ وہ ملک کا اطلاق اپنے گرد نواح کے دس یا پنج دیہات پر کرے گا اور بس۔ اس دیہی آبادی کا سب سے بڑا بوجھ بھگتا وہ ہوگا جو ان دو دریاؤں کے نام سے واقف ہوگا۔ جنکے درمیان میں وہ قریب واقع ہے، وہ جب کسی کی تعریف یا مذمت کرے گا تو کہے گا "گنگا جمنائے کے بیچ میں ایسا آدمی نہیں ہے" جس ملک میں عام طور پر زبان زد ہو کہ گنگا سے آگے ویسی نہیں ہے اس ملک کا مبلغ معلومات معلوم۔ ہم ملکی مصلحوں سے دریافت کرتے ہیں کہ

انہوں نے اس کثیر آبادی کی اصلاح کی کیا کیا تدابیر اختیار کی ہیں؛ ان کی تربیت
 کے واسطے کتنی انجمنیں بنائی ہیں کتنے دیہاتی فری اسکول جاری کئے ہیں۔
 جنہن قریب جات کے باشندوں کی اولاد تعلیم حاصل کرے، کیا کیا ایسی تدابیر
 سوچی ہیں جن سے ان لوگوں کو نوشت و خواندگی کی جانب رغبت ہو اور
 کتنا ایسا کم قیمت لٹریچر مہیا کیا ہے اور اخبار جاری کئی ہیں جنکے ذریعہ سے
 دیہاتی باشندوں کو دنیا کی حالت اپنے ملک کی حالت اور اپنے ادبار سے
 آگاہی حاصل ہو۔ اور آگے بڑھنے کا ان کو خیال پیدا ہو جائے۔ تمہارے
 ان سوالوں کا جواب ضرور تم کو نفی میں ملیگا۔ جب یہ حالت ہے یہ کس طرح
 کہا جاسکتا ہے کہ ملک میں وسیع پیمانہ پر بیداری کے آثار پیدا ہو گئے
 ہیں آپ ذرا ترقی یافتہ ممالک کی سیر کیجئے اور اٹلی ہی کو دیکھئے جو ترقی
 کے لحاظ سے یورپ میں کم درجہ پر سمجھا جاتا ہے۔ وہاں ہر جگہ آپ
 اخبارات کے کلب پائینگے اور کثرت سے سستا لٹریچر آپ کو وہاں نظر
 آئے گا جسکو ادلتے سے ادلتے باشندہ ملک خرید سکے اور اس کے ذریعہ سے
 اپنی واقفیت بڑھا سکے، تم کوئی مزدور کوئی گاڑی بان اور کوئی خدمتگار
 ایسا کم دیکھو گے جو ذرا فرصت ملنے پر اس سلسلہ لٹریچر سے فائدہ نہ اٹھاتا
 ہو۔ آپ انگلستان جائئے اور کسی پورٹروں یا گاڑی بانوں کے
 کلب کو دیکھئے اور ملاحظہ کیجئے کہ وہ مزدور جو ابھی ایک شلنگ مزدوری
 لیکر آپکا گلیڈسٹن بیگ دو فرلانگ تک لے گیا ہے۔ کس درجہ کی مضبوط
 دلائل کے ساتھ گورنمنٹ کی پالیسی پر نکتہ چینی کرتا ہے اور اپنی قوم اور
 سلطنت اور ملک سے اس کو کس قدر واقفیت حاصل ہے۔ آپ دیکھئے کہ یورپ
 میں ان کی ہم قوموں نے اپنے ادنیٰ درجہ کے ہم قوموں کی تعلیم اور واقفیت

بڑانے کا کیسا انتظام کر رکھا ہے۔ وہاں کی ادب نے آبادی کے واسطے جداگانہ سکول ہیں جداگانہ کلب ہیں جداگانہ لائبریریاں ہیں اور جداگانہ سلسلے اخبارات کے ہیں اس حالت پر بھی وہ لوگ مطمئن نہیں ہیں اور ابھی تک ذرائع ترقی کی تلاش میں مصروف ہیں۔ یہ کہا جائیگا کہ یورپ میں تعلیم جبری ہے مگر ہم اس کا یہ جواب دے سکتے ہیں۔ کہ وہاں جبری تعلیم تب ہی ہونی چکے ملک میں تعلیم کی جانب عام فیڈنگ پیدا ہو گیا ہم دریافت کریں گے کہ وہی آبادی میں ایسا فیڈنگ پیدا کرنے کی کس قدر کوشش کی جاتی ہے اور کتنے ہمارے لکچرار صاحبوں نے اپنے کو وقف کر رکھا ہے کہ چھوٹے چھوٹے دیہات میں جا کر اپنے برادران وطن کو تلقین کریں گے اور تعلیم کی جانب ان کو مائل کریں گے۔ شہروں اور قصبوں میں لکچر بازی کرنا اور ایسے اخبارات میں مضامین لکھنا جسے منہاری آبادی کا عظیم الشان حصہ بالکل ناواقف ہے ملکی ترقی کے واسطے ہرگز کافی نہیں کہا جاسکتا۔

ہماری آبادی کا یہ اونے ترین حصہ جنکی طرف سے ہم اس درجہ غافل ہیں اگر نظر تعمق سے دیکھا جائے تو ملک کا تمام داردار اور انتظام اسی ادنیٰ آبادی کے ہاتھوں میں ہے۔ یہاں نیم برہنہ کاشتکار اپنے خون پانی کی محنت سے زمین سے پیداوار کی کوشش کرتے ہیں۔ اور اس ذریعہ سے سلطنت کے خزانہ میں کروڑوں روپیہ داخل ہوتا ہے۔ انہی چھوٹے لوگوں میں اگر کوئی شخص تھوڑا بہت لکھ پڑھ جاتا ہے۔ تو ضروری چھوٹے چھوٹے امتحانات دیکر گورنمنٹ کی جانب سے کسی گاؤں کی نگرانی اس کی سپرد ہو جاتی ہے جس کی زیادہ سے زیادہ دس پندرہ روپیہ ماہوار تنخواہ ہوتی ہے۔ یہی ایک شخص ہے جس کے قبضہ میں ملک کی مالی حالت دکھانا ہے کہ جس طرح چاہے

اُس کو ظاہر کر کے ملک کی مزروعہ یا غیر مزروعہ رقبہ کے اعداد اگر خدا نخواستہ
 فقط ہو تو اُس کے اعداد اپنے قریب سے یہی بنا کر افسران بالا کو بھیجتا ہے
 جن سے بڑے بڑے نقشہ جات مرتب کئے جاتے ہیں حکام کی طلبہ اشت
 پر یہی چھوٹا سا اہلکار ضروری معلومات مہیا کرتا ہے عرض اگر غور کیجئے
 تو ہماری نظر سے قریب سے لیکر گورنمنٹ آف انڈیا تک ایسی ایک چھوٹے
 سے اہلکار کا ظہور ہے مگر ملک کا ایسا اہم اور ضروری چیز و اگر اُس کی
 معلومات کی تحقیقات کی جائے تو کمشنری سے آگے نہیں بڑھتی اور ملکی
 حالت اور اُس کی ترقی یا تنزل کو نہ تو یہ شخص سمجھتا ہے اور نہ اُس کو اُس سے دلچسپی
 کیا ایسے شخص سے یہ امید کی جاسکتی ہے کہ گورنمنٹ کو معلومات مہیا کرتے
 وقت وہ ملکی حالت کا پوری ایمانداری کے ساتھ لحاظ کرے گا اور جبکہ کیفیت
 ہے تو کیا ہمارا یہ دعوے کہ ملک میں وسیع پیمانہ پر بیداری کے آثار پیدا
 ہو گئے ہیں ٹھیک ہو سکتا ہے ۔

ہمارے ہندوستان کے توخمیر میں داخل ہے کہ باشندوں کی حیثیت میں
 فرق کیا جائے۔ یہاں اصولاً اہل ملک کو چار حصوں میں تقسیم کیا جاتا ہے اور غریب
 شور صرف اس گناہ کی عوض کے وہ کم حیثیت گھر میں کیوں پیدا ہوا اس
 قابل بھی نہیں سمجھا جاتا کہ برہمن کے ہم حیثیت ہونے کا دعوے کرے۔
 گو مسلمانوں کے اصول میں داخل تھا کہ وہ تمام بنی نوع انسان کو برابر
 سمجھیں، ان کے قرآن میں صاف کہا گیا تھا کُلِّ مَوْمِنٍ اِلٰھُوۃٌ مٰکْرَمٰہٌ وَّشٰہِدٰہُ
 میں آ کر تفریق کا مرض ان کو بھی چھٹ گیا اور مساوات کا مبارک اصول اُن سے
 بھی اٹھ گیا۔ جس ملک میں صدیوں کی مسلسل حقارت سے ایک عظیم الشان
 حصہ آبادی اپنے کو پست سمجھنے لگے اور ذہن نشین کر لے کہ ہم اس سے

زیادہ بڑھ ہی نہیں سکتے اور اس ملک کے مصلح اس گروہ کی جانب سے قطعاً غافل ہوں پھر کیونکر کہا جاسکتا ہے کہ اس ملک کی رفتار ترقی کی جانب ہے۔ آپ یورپ میں دیکھیں جہاں ایک چرواہا اور ایک منہ دور سمجھتا ہے کہ اگر وہ کوشش کریگا تو جمیں اسٹن اور کیر ہاروی ہو سکتا ہے اور جہاں مساوات کا اس قدر خیال ہے کہ اگر سیاہ ٹوپی مروج ہوگی تو ہر ایک سر پر آپ سیاہ ہی ٹوپی دیکھیں گے خواہ وہ مسٹر ایسکوٹھ کا ہو یا ایک مزدور کا۔ یہ علامات ہیں جن سے کسی ملک کو "سبوح بیدار" یا نائل ترقی کہا جاسکتا ہے۔ جہتیک کہ ملک میں زور شور سے مساوات کے خیالات پیدا نہ ہو جائینگے، جہتیک کہ ہر ایک ہندوستانی دوسرے کو مساوی نہ سمجھنے لگیگا، جہتیک کہ نیچے کے درجہ کے لوگوں کی اصلاح کی جانب مصلحان ملک کی توجہ نہ نائل ہوگی اور شور و روں تک کے خیالات میں یہ بات پیدا نہ کی جائیگی کہ ہم لوگ بھی برہمن ہی کی مثل حقوق حاصل کر سکتے ہیں۔ اس وقت تک یہ دعوے کرنا کہ ملک میں وسیع پیمانہ پر بیداری کے آثار پیدا ہو گئے ہیں " اور ملک کی رفتار ترقی کی جانب ہے " بہت قبل از وقت ہے +

حاجی محمد موسیٰ خان علیگڑھ

امید وہ جو ہرے جس کے بل پر دکھیا اور مصیبت زدہ اپنی زندگی کے دن کاٹتے ہیں۔ امید طوفان میں روح کا لنگر بنتی ہے اور رشک کی طرح سہارا دیکر انسان کو مایوسی کے گھرے پانی میں ڈوبنے سے بچاتی ہے اور جب موت کٹدی کھڑاتی ہو اس وقت بھی آدمی کی بہت بندھا کر اسے زندہ رکھتی ہے +

قافلہ

شیوہ رندان لیے پروا خرام از من سپرس

این قدر و انم کہ دشوار است آسان لیکن

اللہ اللہ اس خاک پاک امریکہ کا کیا کہنا۔ اس سرزمین سے جو اٹھتا ہے فرزانہ
و نو آہنگ۔ آزادہ روی و نازک اندیشی میں یکتا پیرانی دنیا اگر حدت پرست
تھی تو "نئی دنیا" حدت پرستی کی سب سے اچھی مثال لاسکتی ہے۔ برازیل کا
عربی اخبار المنار جو خاص پایہ تخت جمہوریہ سے شائع ہوتا ہے ناقل ہے
کہ قافلہ کے نام سے وہاں جنو بی امریکہ میں جدید تحریک ہو کر ایک جماعت
قائم ہوئی ہے جس نے عرب کی رسم و رواج پارینہ کا احیا، اپنے ذمہ لازم کر لیا
ہے۔ اس زندہ دل انجن کے معینہ اوقات پر جلسے ہوتے ہیں اور یاران ہمد
یا ہم مل جمل کروہی مدارات و تواضع برتتے ہیں جو اہل عرب کا قدیم سے شیوہ
ہے۔ وہی انداز وہی اخلاق وہی مراسم اختیار کئے گئے ہیں جو اس طیلسان
پوش قوم کے مایہ ناز ہے ہیں +

اس شہر کے اکثر مشہور انشا پرداز اور نامور اہل قلم اس سلسلہ میں دخل
میں جن کا مقصود اصلی نہ صرف تفکد و ظرافت طبع ہے بلکہ روح عربیت کا پھونکنا
یہی وجہ "قافلہ" نام رکھنے کی ہے۔ اسکی مقدمہ ہمیش یا سرگرم کارکن کو الیونو
اور اولافوبیلک ہیں۔ پہلا اگر شیوا بیانی و سحر طرازی میں مشتاق زبانہانی و
علم لغت میں یگانہ ہے تو دوسرا بھی اخلاق نگاری و تہذیب آموزی میں نظیر نہیں
رکھتا۔ اس مجلس کا ایک کارخانہ ہماری نگاہ سے بھی گذرا جس کو دیکھ کر عجب بے
دسر و حال ہوا۔ روح عربیت نے اپنی جھلک دکھا دی۔ تمہا فرے لینا

مرآت و محبت کے خلاف سمجھ کر احباب صافی مذاق کی تفریح و تہنن کے لئے
اُس کا اعادہ کیا جاتا ہے +

ہر شخص جو اس جماعت میں شامل ہو "بدوی" کہلاتا ہے اور اُس کو اس
سوسائٹی کی صحبتوں میں اسی باویہ نشین و صحرا نورد گروہ کا طریقہ انجام دینا
ہوتا ہے۔ پچھلی مرتبہ اس جمعیت کا تیسرا اجلاس (ڈنر، اول غلوبو (گلوب ہوٹل) میں
دی گیا تھا۔ سو بدوی شریک تھے۔ منتظم و سربراہ اولافوبیل ایک خود تھا۔ مٹی اور
ٹھیکریوں کے ڈھیر سے اونٹ بنا کر ان کی پشتوں پر نہایت خوش سلیقگی سے
مائدہ (میزوں) کی آرائش و تزئین بنفشہ کی غنچوں سے کی گئی تھی۔ جس سے
خواہتہائے نعمت و عطا یائے قدرت کی رونق و شان دو بالا ہو گئی تھی۔ ہر مہمان
کے رو برو پیالے کے پیچھے ایک ایک سر بہر نقانہ بھی رکھا ہوا تھا۔ لگانے کھولے
گئے تو اونہیں سے لایچہ طعام (مینو) نکلا۔ پر تکلف ورق پر بزرگ کو الیونٹو
کی تصویر نمایاں تھی بدوؤں کے لباس میں ایک اونٹ کی تکمیل تھا مے
ہوئے۔ پھر یہ عبارت تحریر تھی +

مقامہ سوم۔ زیر سایہ شہستان غلوبو۔ ماہ رمضان کی تیسری مبارک شب ۱۳۲۵ھ
(۱۵ اکتوبر ۱۹۰۶ء) +

شور بربلخ نامی بچہ۔ ماہی قندم احمر کے کباب جو ریگ لیبیا پر بیٹھائے
ہنگ سے بریاں کی گئی شتر سفید کم عمر کی ران بھیرہ شاد (چاڈ) کے ساحل سے
چھٹی والے شتر مرغ صنعا کی ساگ و ترکاریاں جو میل جو پستیر کے دیرانہ کے
حوالی سے لی گئی ہیں۔ ایک مینی میوہ۔ شیر نائقہ کا پنیر۔ بادہ بیت پرستان جس کا ایک
جام بے تال پی لینا واجب بلکہ لازم ہے + اے اہل ارض رنگ ہمارا اڑائیو
تقلید میں بھی تاکہ ہوا بجا دکامرا

(مقبول)

سودائے سنگین

فرامرز مرزبان جمشیدی سے، بیسی کے قتلہ اسپیشن پر اتفاقاً ملاقات ہوئی اور اس ملاقات نے مجھے بہت حیرت میں ڈالا۔ سال بھر سے میں نے اُسے نہیں دیکھا تھا۔ اس عرصہ میں، اُس میں کس قدر تغیر ہو گیا تھا! اُس وقت، اُس کے ہلکے چہرے کے ارد اس رنگ پڑمست شباب کا غازہ گلگلوں پھرا ہوا تھا؛ آج ایک انجماد عنبرین ایک ساؤ لے پن کے ساتھ ساتھ چہرہ پیلا پڑ گیا تھا۔ اُسکی ہلکی سرخی نائل مونچھوں میں۔ جنہیں اُس وقت وہ کاسمیٹک لگانا کے فوجی ڈسٹنگ پرسیدی اور نوکدار بنایا کر رکھا، اور جسے اُس کے چہرے کی زنا نہ ملاحظت پر ایک مردانہ وقار پیدا ہو جاتا تھا۔ آج ایک پریشانی تھی، اور اضطراب کی تکلیف وہ کیفیت کیسا تھ کھلے ہوئے ہونٹوں پر ایک تھکن برس رہی تھی جس سے ظاہر ہوتا تھا کہ اس نوجوان پر بھی جو ہمیشہ بنے سنورے رہنے کے لئے مشہور تھا زندگی کی کسالت غم چھا گئی تھی۔ میں سمجھتا تھا کہ مجھے دیکھ کے خوش ہو گا۔ برخلاف اس کے میں نے دیکھا کہ اس اتفاق ملاقات سے جس میں اُسے مجھے بات کرنی پڑی وہ بیزار معلوم ہوتا تھا۔ ذرا سا ہٹ کے، میرے بیٹھنے کے لئے اس نے پنج پر جگہ دی؛ اس لئے کہ قواعد اخلاق کی مخالفت صریح نہ ہو، اُسکے تپے ہونٹوں پر ایک مسکراہٹ پیدا ہوئی مگر پیدا ہوتے ہی مگر گئی۔ یہ پراجتناب طرز قبول ایسی تھی کہ مجھے اس بات کی ہمت دلائی کہ میں

اپنی پرانی عادت کے موافق تم سے اُسے خطاب کرتا؛ اسلئے میں نے کہا:
 "مَدتیں ہوئیں" آپ سے تو ملاقات ہی نہیں ہوتی."
 "ہاں" کہا اور یہ کہنے اپنی بائیں کہنی کو منج کے ہتے پر ٹیک کے بیٹھ گیا،
 نگاہ کے پتھروں پر گاڑ دی، اور سگریٹ کی راکھ گرانے کے لئے سگریٹ پر اپنی انگلی
 آہستہ آہستہ مارنے لگا۔

نگاہ تو اس کام پر، مگر خیال کہیں اور، اس حالت میں اُس نے اپنا فقرہ
 جاری رکھا:

"ہاں، پچھلے سال، اُس واقعہ کے بعد، میں والدہ کو ساتھ بھئی آیا تھا، اُس
 وقت سے اب تک بندورہ میں ہیں، کہی یہاں آتے ہی نہیں راج کا آنا مستثنیٰ سمجھتا۔
 کس واقعہ کا مجھ سے ذکر کر رہا تھا؟
 ٹوٹے ٹوٹے فقرے کہتا تھا، آنکھیں سگریٹ سے نہ ہٹاتا تھا۔ پھر گویا
 اس بات سے متعجب ہو کر کہ ایک ہی دفعہ اس قدر باتیں کر گیا، وہ یکا یک اپنے
 فقرے کو تمام کئے بغیر رگ گیا۔ ایسا معلوم ہوتا تھا کہ یہ نوجوان جسکی تمام گذشتہ
 زندگی مجھے معلوم تھی، یاس کی ہولے گراں سے بیتاب ہے۔

یہ نوجوان جو ہمیشہ متبسم و ظریف رہتا تھا یہاں تک کہ اپنے آلام عاشتقا
 میں بھی کوئی ایسی حکایت ضرور کہتا جو منہیں خوش کرتی، اپنی سب سے
 زیادہ یاس انگیز حسیات و کیفیات کی رقیق اور پرتاثر زبان سے تصویر
 کھینچتے ہوئے، یہ دیکھ کر کہ اُس کی سرگذشت تمہارے دل میں رقت پیدا
 کرنے کو ہے، ایک نہایت ہی چھوٹا سا لطیفہ اپنی سرگذشت میں غیر معلوم
 طریقہ سے داخل کر کے، تمہارے مونہہ سے ضرور ہی قہقہہ نکال لیتا؛ غرض کہ
 یہ ہمیشہ لطیف و شوخ، ہمیشہ متاثر، لیکن ساتھ ہی ہمیشہ ہنسنے ہنسانے کے

بہانے ڈھونڈنے والا نوجوان، اس وقت کے اکٹھے اکٹھے رنجیدہ خیالات
میں مستغرق نوجوان سے اس قدر دُور نظر آتا تھا کہ.....

فرامرز کو میں برسوں سے جانتا تھا۔ یہ اک شاعر تھا، حساً و فکرً شاعر
اگرچہ سانا نہ ہو۔ اپنی تمام ہیئت معنویہ کے ساتھ شاعر تھا کہ زندگی کو نور شعر
میں دیکھنا چاہتا تھا۔ یہ اُن بد بختوں میں سے تھا جو زندگی کی مادیات کے
تھپیڑوں کے کھانے کے لئے پیدا ہوئے ہیں حالانکہ اُن کا خستہ و مجروح
اور ہائے ستم! شاعرانہ دل مثل ایک مریض نچے کے اُن تھپیڑوں کے کھانے
کی طاقت نہیں رکھتا.... مگر اس کی طبیعت میں ایک میلان نشوونما تھا کہ
سب سے زیادہ مگر زمانے میں اپنے پر ملال چہرے پر اک مسکراہٹ
ضرور رکھتا تھا۔ اس تبسم سے میں یہ سمجھتا تھا کہ اسے زندگی کی مادیات
سے جب پالا پڑتا ہے تو اُن کے یقین نہ کرنے میں نہایت قدم رہنا چاہتا
ہے اور اس طرح اپنے تئیں دھوکا دیتا ہے۔ خود کہا بھی یہی کرتا تھا: زندگی
میں سے موسیقی اور شعر، پھول اور روشنی، اور پھر ان سب کا مجموعہ ان
سب کا حاصل عورت کو نکال ڈالو، پھر دیکھیں کیونکر دنیا میں زندہ رہی کی قوت اپنی
میں پاتے ہو؟

اگر زندگی انہیں چیزوں سے عبارت ہوتی اور اُن کی حقیقت بھی
صرف تخیل سے متکرب ہوتی تو ہم سب کتنے خوش قسمت ہوتے۔ مگر یہ
رنگین چیزیں ہوا ہیں اور رنگ، کہ اُڑ جاتی ہیں غائب ہو جاتی ہیں اور
یہ عورتیں، کتاب حیات کی اس جلد کو ایک جلد زرا اندود کی شکل میں
دُور ہی سے دیکھتا تھا۔ اُسے پڑسنے، اس کے بابوں اور صفحوں کو جو آنسوؤں
سے لکھے گئے ہیں ابھی دیکھنے کی نوبت نہ آئی تھی۔ ابھی اُسے حقیقت

معلوم نہیں ہوئی تھی، کہ زندگی میں شعر ایک نوحہ ماتم، موسیقی، اک فغان
 یاس، پھول، ایک منجھ قطرہ گریہ، روشنی، اک امید گریزاں کے علاوہ اور کچھ
 نہیں اور ابھی اُس نے یہ نہیں معلوم کیا تھا کہ عورت بھی اُس سراب کی مانند
 ہے کہ ڈھونڈ ڈھونڈ کر نہیں ملتا، دکھائی دیتا معلوم ہوتا ہے مگر ہاتھ نہیں آتا۔
 پہلے اُس سے ہفتہ میں اک دفعہ تو ضرور ملاقات ہو کر تھی تھی۔ ملاقات کا
 زمانہ گزرے ہوئے زمانے کی تلافی کر دینے کے لئے کافی ہوتا تھا۔ اس ملاقات
 میں، اپنی زندگی کے۔ اپنی عاشقانہ زندگی کے، وہ کوئی دوسری زندگی سے
 واقف ہی نہ تھا۔ تمام صفحوں کو مجھے دکھاتا سات آٹھ مصرعوں میں اس ملاقات
 اور پھلی ملاقات کے درمیان کے زمانہ کی تاریخ سنا دیتا۔ کہہ ہی ایک لفظ ہی
 ایک ہفتہ کی رپورٹ سنانے کے لئے کافی ہوتا تھا۔ یہاں تک کہ بعض مرتبہ
 بات کرنے کی بھی ضرورت نہیں ہوتی تھی۔ مجھے دیکھ کر اُس کا خوش خوش مسکرانا
 یا سہنہ بنانا مجھے کل حال بتا دیتا تھا۔

یہ راز کہنا اور سنا، کس طرح اور خاص کر کس لئے شروع ہوا تھا؟
 مجھے یاد پڑتا ہے، کہ مجھے اپنا راز وار بنانے کی عادت کی ابتدا اُس نے
 اس طرح کی تھی:

ایک دن صبح۔ آج کی ٹیلا بہ سٹیشن کی ملاقات سے پانچ سال قبل
 اپنا لو بندر پر میں نے اسے دیکھا۔ اپنا لو بندر پر صبح کے وقت اُس کا ہونا، اُس
 کی زندگی کے لحاظ سے ذرا عجیب شے تھی۔ مجھے دیکھتے ہی مجھے اُسکی
 وجہ بتائی۔ ایسا معلوم ہوتا تھا کہ اس دن اُس کی طبیعت میں باتیں کرنے
 کا بہت جوش تھا، اور چونکہ اس کی ایسا آدمی مل گیا تھا جس سے وہ دل
 بھر کے باتیں کر سکتا تھا، اس لئے وہ خوش معلوم ہوتا تھا۔ مجھے کہنے لگا:

بھائی کیا اچھا ہوا تم مل گئے، تم سے مشورہ کرونگا۔ مجھے ایک شادی کے لئے ایک ہدیہ تیار کرنے کی ضرورت ہے (کہتے وقت ہنسنے اور اپنے تئیں بے پروا ظاہر کرنے کی کوشش کرتا تھا، ہمارے عزیزوں میں سے ایک لڑکی بیاہی جانے والی ہے۔ اس کے مناسب ایک ہدیہ تیار کرنے کے لئے میں نے کس قدر اپنی طبیعت پر زور ڈالا، اور انتخاب کرنے تک کن مشکلوں کا سامنا ہوا۔ پہلے میں نے چاہا کہ کوئی جڑاؤ زیور دوں مثلاً ایک فیروزہ یا عقیق کی انگوٹھی یا ایک نہی سی، سونے کی سینے پر لگائی جانے والی گھڑی بگر میں نے اس خیال کو چھوڑ دیا۔ کیوں کہ ان چیزوں کے دینے میں کوئی نزاکت طبع ظاہر نہیں ہوتی ان چیزوں کے دینے کے یہ معنی ہوتے کہ میں اُس کے مذاق پر تھکا نہ اثر ڈالنا چاہتا ہوں۔ ایسی انگوٹھی پہنو، ویسی گھڑی لگاؤ، کے قبیل سے اسپر ایک دباؤ ڈالنا ہوا۔ اس کے علاوہ اس میں ایک خواہش نمائش بھی تو ملی ہوتی، گویا میں میری چیز وہ ایک ہی بات ہے، اس کی انگلیوں میں، اس کے سینے پر نظر آؤں۔ سچ پوچھو تو اس میں ایک گنوار پن کا پہلو بھی تو نکلتا ہے۔ ہے نا؟ یہ ایسا ہی ہے جیسا ایک تحفہ دینا جس کی قیمت بھی اسپر کھدی ہو۔ یہ ایک ہاتھ سے دوسرے ہاتھ میں جاتیں، دیکھنے والے آنکھتے اس انگوٹھی کی لاگت پچاس روپیہ کی ہوگی، یہ گھڑی ڈیڑھ سو کی ہوگی۔“

یہ فرامرز جمشیدی، جو اس دن اپولون بندر میں کھڑا، کبھی اس پاؤل پر زور دے کے کبھی اس پاؤل پر اس طرح چھوٹی چھوٹی باتوں کو نہایت وضاحت سے بیان کرتا تھا، اور فلسفہ ہدایا پر لکچر دے رہا تھا، پانچ سال بعد اُس بڑھے نوجوان سے کتنا الگ کس قدر دور نظر آتا تھا جو ستر بچا کئے،

رنجیدہ شکل میں سگریٹ کی راکھ گرا رہا تھا اور مجھے آنکھیں نہ ملانی چاہتا تھا۔

غرضیکہ اس دن فلسفہ ہدایا پر لکچر دیتے ہوئے کہہ رہا تھا:

”میں نے پھر ایک اور چیز سوچی؛ انگریزی اور ہندوستانی مٹھائیوں کا۔

اعلیٰ سے اعلیٰ قسم کی جوئل سکیں؛ تاج محل ہوئل کی مٹھائیاں، خونڈانٹ وغیرہ۔

کا ایک خان بھجوں۔ مگر ان کی صرف ایک دو دن کی زندگی ہوتی ہے جیسا تھا کہ

..... فرامرز کی اصلی تمنا میں ان تمام باتوں سے سمجھ رہا تھا۔ اس کا

بلازم، مجھے اس قدر سمجھانا، ایک شادی کے تحفہ کے لئے اس قدر تفصیلاً

بیان کرنا، ان باتوں میں جو وہ بیان کر رہا تھا، وہ مطالب جو وہ بیان

نہیں کر رہا صاف جھٹک رہے تھے۔

کہنے لگا: ”آخر کار انتخاب کر ہی لیا۔ اوڈکھاؤں“ یہ کہتا ہوا، مجھے

گھسیٹ کر مار کس (یہ کہہ کر) جو ہریوں کے ہاں لے گیا۔ وہاں ایک کمرے

میں لیجا کر، بچنے والے سے پوچھنے لگا: سنگار دان تیار ہو گیا؟

سنگار دان تیار ہو چکا تھا۔ وہ لایا گیا۔ یہ چاندی کا، (جس پر سولے کاپنی

پھرا ہوا تھا) ایک جڑاؤ سنگار دان تھا، جو ایسی نزاکت و نفاست سے بنایا

گیا تھا، کہ بنانے والے نے اپنی حسن طبیعت کو ایک ایک خط میں صرف کیا تھا۔

ڈھکنے پر چاندی کے مجسم پھول اور پھل۔ مثلاً سیب اور نارنگی کے پھل

اور گلاب کے پھول بنے ہوئے تھے، انہیں جا بجا موتی ٹکے ہوئے تھے،

اندر کے خانے، ٹونڈر اور عطروں کی شیشیوں، اور قیمتی صابونوں سے بھرے

ہوئے تھے۔ ان کے اوپر ایک چاندی کی کشتی تھی جس میں گل بچھی ہوئی تھی۔

کہنے لگا: میں نے اس کو بنوایا۔ اس میں عطر سونگے، عطر میں بے ہوئے

رومال ہونگے سنگار کی چیزیں ہونگی، خوشبوئیں ہونگی، اُٹنے ہونگے پوڈر ہونگے

وہ چیزیں ہونگی جو اُس کے مشام خیال میں برسوں تک کسی وقت بہار زندگی کی خوشبوئیں پہنچا ئیںگی.....

غرضیکہ ایسا معلوم ہوتا تھا کہ وہ اپنے تئیں بھول گیا تھا، اور مجھے اپنا راز دار سمجھنے کے باتیں کر رہا تھا۔ یہاں تک مجھے یہ سمجھانے لگا کہ اس تحفہ کو کیوں انتخاب کیا۔ وہ باتیں جو اس کے قلب میں بھری پڑی تھیں، کسی کو سنا کر خالی کرنا چاہتا تھا۔ شاید اُس دن میں نہ ہوتا اُسے کوئی دوسرا ملتا، اسی سے یہ سب باتیں کہتا:

”سمجھتے ہو؟ اس تحفے کے مطلب، اس ہدیے کے ماخذ، اس کی روح کو پورے طور پر محسوس کرتے ہو؟ اس طرح میں اسکے کپڑوں تک میں جلو کر جاؤں گا، یہ چیزیں اُس تک ایک بوسے ال پہنچا ئیں گی، اس کے خواب نوشین میں بھی میری کوئی بھیر ہوگی، میں اس کے نہانے کے پانی تک میں نفوذ کر جاؤں گا، اُٹنا ملے، جب اپنی ہتھیلیوں میں چلو بھر بھر کے پانی لے گی، تو اُس کی پتلی انگلیوں کے بیچ میں سے ابشار مسترت بن بن کے، اُسے ایک لطیف اور معطر ٹھنڈک کی بہاؤ ڈنگا۔ اور جب وہ نہانے کے تولیہ سے بدن ملیگی تو اُس کے مونہہ، اُس کی گردن اُس کے کندھوں سے اگویا میری روح کا ایک نفس خیال ایک غبار صاف و سفید نیکر، ایک معطر بوسہ اُپر ان کی طرح اڑے گا۔ اُس کے بعد اپنے رومال کو وہ لونڈر کے دو قطرول سے ملیگی، اور جب وہ اُسے سونگھیں گی تو گویا میں اُس کی تمام اعماق روح میں پہنچ جاؤں گا.....“

یہاں تک پہنچنے کے اُس نے یکایک معلوم کیا کہ وہ ضرورت سے زیادہ کہہ گیا اور وہاں تک بڑھ گیا کہ اب واپس ہونا ممکن نہیں، یہ دیکھنے کے اُس نے

میرے ہاتھ اپنے ہاتھ میں لے لے لئے، اور اپنے تمام اضطراب قلب کو ایک چھوٹی سی آہ میں قید کر کے کہنے لگا: "آہ! اس قصہ کو میں تمہیں کسی اور دن سناؤں گا۔"

غرضیکہ فرامرز نے مجھ سے اپنے فسانہ دل کا کہنا اس طرح شروع کیا تھا؛
 اول اول ہماری ملاقات محض ادبیات کے جلسے ہوا کرتے تھے، وہ بھی فارسی ادبیات کا عاشق، الفنسٹن کالج سے فارسی میں آنرز کا گریجویٹ ہیں فارسی ادبیات کا دلدادہ، وہ قآنی کے قصیدے اور پروفیسر مزاحیرت اور حافظ کی غزلیں سُناتا، سُناتا، فسانہ دل سُناتے لگا۔ اُس دن کے بعد ہر ملاقات میں اس فسانہ دل کے باب بڑھنے لگے، یہاں تک کہ میں اُس کی تمام سرگذشت حیات سے واقف ہو گیا۔ گویا اُس کی عاشقانہ زندگی، ایسی زندگی تھی کہ میں بھی آہیں شریک تھا، اور ہم دونوں مل کے اُس زندگی کو بسر کر رہے تھے۔ اُس وقت میں نے یہ قطعی رائے اپنے دل میں ڈال رکھی تھی کہ وہ فرامرز کا یہ عشق، اول اور آخری عشق ہو گا لیکن وہ اسے قبول نہ کرنا چاہتا تھا، اگر اُس کے ادعا پر اعتبار کیا جاتا تو یہ عشق محض ایک بچپن تھا، ایک لڑکپن کا کھیل کہ معلوم نہیں کب سے شروع ہوا، مگر شروع ہونے کے جاری رہا۔ اس کے متعلق جو اُسے باتیں یاد تھیں منس منس کے دگیا نہیں اہمیت دینی چاہتا، بیان کرتا اور بیان کرتے وقت اس لڑکپن پر تعجب کرتا نظر آتا تھا، لیکن نہ معلوم کیوں، ایک تا شیر عقیق، اس منسی، اس خندہ استہزا کے پردے کو چیر کے، نوجوان آدمی کے دل میں ایک غیر قابل شفا زخم کو ظاہر کرتی تھی جو اس عشق سے بڑ گیا تھا۔ یہ ظاہر کرنے کے لئے کہ یہ عشق کیا تھا، مذاق تھا، وہ کہتا: "میں تمہیں یقین دلاتا ہوں کہ اس تمام درجہ عشق میں"

بپاہ کرنا، یا سادہ عشق و محبت کی حد سے آگے بڑھنا، یا بڑھنے کی جرات
 کرنا، ہم دونوں کے خیال میں بھی نہیں آتا تھا۔ ہم بس سادہ ایک دوسرے
 کو چاہتا، یا یہ خیال کرنا چاہتے تھے کہ ہم ایک دوسرے کے عاشق ہیں
 گویا ہم دونوں نے ایک وقت مقررہ کے لئے حسن و عشق کا ایک مضحک
 ٹانگ کھیلنے کا ارادہ کیا تھا، اور ہم دونوں ایکٹرتھے۔ پردہ گرتا، تماشہ
 ختم ہوتا، اور ہم دونوں ایک دوسرے سے نہایت خوشی سے ہاتھ ملاتے،
 اور ایک دوسرے کا شکر یہ ادا کرتے کہ خوب پارٹ کیا، اور اس تماشے کو
 جسے ہماری زندگی سے کوئی تعلق نہ تھا، وہیں چھوڑ کے، ہر اک اُس راستے
 پر پڑ لیتا جو ہمارا طالع معیشت ہمارے لئے ہیں بتاتا۔ ہم دونوں اسے
 جانتے تھے، اور اس کے متعلق گفتگو کرنے کی بھی ضرورت نہ سمجھتے تھے۔
 وہ اکثر اپنی شادی کے متعلق اپنے تصورات مجھے بتایا کرتا، جن
 گھرانوں سے اُس کے لئے پیغام آتے ان کے متعلق مجھ سے رائے پوچھتا،
 یہاں تک کہ ایک دن ماں بیٹی کا ایک جوڑا اُس کے گھر آنے والا تھا، اور
 یہ معلوم تھا کہ دونوں ماں بیٹی، اُسے انتخاب کرنے کی نیت سے آرہی
 ہیں، اُس دن میں نے ہی اسے بتایا کہ کیا کپڑے پہنا چاہئیں اور کیا
 سنگار کرنا چاہئے۔ ازدواج، حقیقتِ زندگی سے اس قدر متعلق ایک چیز
 تھی کہ اُس کا سوچنا بھی ممکن نہ تھا۔ میں تو اُس مناسبت (یا اگر آپ اُسے
 اس لفظ سے یاد کرنا چاہیں تو) اس عشق کے ہیبتِ شعری کو دیکھنا
 چاہتا تھا۔ اس کی زندگی کو ایک خوابِ ابدی محبت میں رکھ کے اپنی
 زندگی بھی اسی مدہوشی میں گزارنا چاہتا تھا۔ بس اس قدر اور کچھ نہیں،
 پھر گویا ان تمام محبتوں کی تائید کے لئے اس کے لبوں پر ایک ایسا تبسم،

اور اس کی آنکھوں میں ایک ایسی نگاہِ رجا ہوتی تھی جو مجھے بھی ایک صدقہ تصدیق مانگتی نظر آتی تھی کہ اس سے صاف ظاہر ہوتا تھا کہ ان کٹھ جنتوں سے خود اسکا دل بھی مطمئن نہیں ہوا۔ اگر میں ایک لفظ بھی ایسا کہہ دیتا جس سے سمجھ ہوتا کہ میں ان جنتوں پر یقین نہیں کرتا، یا ذرا سا بھی خیال ایسا ظاہر کرتا کہ میں اُس کی غفلت حیات سے جنہیں وہ کوشش کر کے بڑھانا چاہتا تھا، ہٹانا چاہتا ہوں، تو میں یقین رکھتا ہوں کہ وہ ایک دم سارا اعتراف کر لیتا، رو پڑتا اور کہتا کہ میں اُس کے عشق میں مر رہا ہوں۔ لیکن اگر میں ایسا کرتا تو حقیقت میں گویا میں اُس کی موت لاتا۔ وہ اپنے دل کو دھوکا دینا چاہتا تھا، اور مجھے بھی لازم تھا کہ میں اس معاملہ میں اس کی تائید کروں، ورنہ اُس کے دل پر حقیقت ظاہر کرنے کی چوٹ لگے۔ یعنی یہ کہنا کہ دراصل تم اُسے از جان و دل چاہتے ہو، گناہ تھا۔ مجھے ہی لازم تھا کہ میں اُس کی اس کوشش میں کہ وہ اپنے زخمِ دل کو ڈھانپنا، اور اُس سے نگاہ ہٹانا چاہتا تھا، اس کی مدد کروں اور اس طرح اُس کی سلامتی کی خدمت کروں۔

لیکن کبھی کبھی وہ مجھے کھل جاتا، اور ایک دوسرے لہجہ میں کہتا: "کہیں تمہیں خبر ہو کہ ان تمام حرکتوں سے جو لڑکپن سے زیادہ کچھ نہیں کبھی کبھی مجھ میں اک عجیب تاثیر حسرت پیدا ہوتی ہے۔ ہاں میں اس کا اعتراف کرتا ہوں۔ کبھی کبھی ایک ایسی حسرت پیدا ہوتی ہے کہ میں بڑے زبردست ہو جاتا ہوں۔ مگر ایسا کیوں ہے؟ جبکہ یہ لڑکپن، ہنسی کھیل سے آگے کے درجہ کی کوئی چیز نہیں، جب کہ اگر اس پر غور کیا جائے، تو اس کی قیمت ایک تہہ پہ سے زیادہ نہیں، جب یہ حالت ہے تو یہ حسرت کیوں؟...."

سوچا تو خود ہی اس کی حقیقت مجھ پر ظاہر ہوئی: ہمارا یہ کھیل ہمیشہ رہنا چاہیے تھا، اُسے تا ابد ایک لڑکی رہنا چاہیے تھا، اور مجھے تا ابد نوجوان لڑکا رہنا چاہیے تھا۔ یہ حالت، بڑھنے والی کبھی نہ گھٹنے والے برسوں کی لامتناہی مدت کے ساتھ قائم رہنا، جاری رہنا چاہیے تھی۔ یہ جواب بغیر اس کے کہ حقیقت کا ضربہ اسپر لگے، یہ افق گریزاں بغیر اس کے کہ حد پر پہنچے، یوں ہی دراز ہوتے رہنا چاہیے تھا۔ مگر یہ ممکن نہ تھا۔ ضرور ایک نہ ایک وقت آتا کہ ضربہ حقیقت اس شگوفہ خیال پر پڑ کر اسے بکھیر دیتا۔ آخر وہ وقت آیا، اس کے مقابلہ کے لئے ہم کیا کر سکتے تھے؟ بیاہ؟ اس کا نتیجہ عینی ہی نہ تھا؟ کیونکہ بیاہ کے بعد یہ خواب بالکل ملیا میٹ نہ ہو جاتا؛ مگر نہیں ملیا میٹ نہیں ہوا۔ ہمیں اس زندگی کے شعر کو یاد رکھنا مقصود تھا، سودہ شعر اب بھی شعر بگڑتا رہے، اسکی یاد زندہ رہی اور زندہ ہے۔ اب ہم ایک دوسرے کا خیال کر کے، نگر زیادہ لاہوتی، زیادہ روحانی مناسبت کے ساتھ (یہاں تک کہ اب اس کے متعلق باتیں بھی نہیں ہوتیں) زندگی بسر کر رہے ہیں۔ گویا دور سے، یاد ایام کے ساتھ ایک خاموش عاشقی معشوقی لیکن... لیکن کے بعد فقرے کو پورا نہیں کرتا، پھر اس تقریر کو جسے میں کچھ سمجھا کچھ نہ سمجھا ایک لمبے اور ٹھنڈے سالن سے جس میں بڑی کوشش سے وہ ایک قہقہہ بھی شامل کر سکا، ختم کر کے کہنے لگا: "کیا معلوم تم میری ان بے تنگی باتوں پر دل میں کس قدر ہنستے ہو گے، اور میری حقارت کرتے ہو گے؟ اور اچھی سچ پوچھو تو ساری اہل حقیقت سارا لطف شعر یہاں ہے،" یہ کہنے اپنے چہرے پر شوخی اور شرارت کا رنگ لا کے، مثلاً سامنے

چو پاپی پرمندر کے کنارے بیچ پر کوئی حسین پارسن بیٹھی ہوتی ہاسکی
ریشمی ساڑھی کو سمندر کی ہوا ہٹا کے، اس کی گوری گردن، اور ہلکے کپڑے
میں چھپے ہوئے سینے کی جھلک دکھاتی کن آنکھیوں سے اس کی طرف
اشارہ کرتا۔

میں اپنے دل میں کہتا: ”بد قسمت بیمار، غیر قابل شفا بیماری میں
بیمار، لیکن کچھ دنوں بعد ایسا معلوم ہوتا تھا کہ گویا اسے اپنی بیماری کا
علاج مل گیا تھا۔ اب ایک نشوونما کے قید کے ساتھ، ان لوگوں کی طرح
جو زندگی میں مزہ ہی مزا کرتا چاہتے ہیں، اس نے اپنے تئیں اندھا دھند
عیش میں ڈال دیا۔ ایک جاڑے کا موسم متواتر گرانٹ روڈ کے
تھیٹروں ہی پر گزارا۔ مجھے کہتا: دن سو سو کے گزارنا بھی کیا مزے
کی چیز ہے۔ انسان چونکہ سوچ کو نہیں دیکھتا، اس لئے اسے ایسا معلوم
ہوتا ہے کہ کبھی دوسری دنیا میں زندگی بسر کر رہا ہے۔ رات کی زندگی
گویا کرہ ماہتاب میں جا کر زندگی بسر کرنی معلوم ہوتی ہے۔ چاہو تجربہ
کر کے دیکھ لو۔“ باقی وارو (سجاد حیدر)

بیماری ہے کس قرار کے ساتھ
اب کہاں وہ نمود گلشن کی
وہ یہاں آئیں یہ نصیب کہاں
ہائے بچینیاں میرے دل کی
دل ہے نوک جھونک مڑگان کی
نگس نیم مست نے مارا
زندگی زندگی نہیں آزاد

جبر دل پر ہے اختیار کے ساتھ
پھول رخصت ہوئے بہار کیسا
ملگنی یا اس انتظار کے ساتھ
درد بھی تو نہیں قرار کیا ساتھ
کیسا کانٹا پڑا ہے خار کے ساتھ
بھر گیا جام اک خار کے ساتھ
لاکھوں دکھڑے ہیں جان زار کیسا

ہماری قوت بیانیہ کا زوال

اس میں تو شاید ہی کسی کو کلام ہو گا کہ ہماری قوت بیان میں اب وہ رنگینی اور رنگ آمیزی نہیں رہی جو پہلے تھی یا جو فارسی زبان کی خصوصیت ہو گئی ہے۔ کسی فارسی کتاب کو اٹھا کر دیکھ لیجئے زوریاں کا جلوہ اول سے آخر تک نظر آئیگا۔ جہاں جنگ کا تذکرہ آیا ہے وہاں صفوں کے صفحے مردانہ اشعار سے مزین ہیں۔ اگر حسن و عشق کا ذکر چھڑ گیا تو اسی پر زور انشا صرف کیا گیا ہے۔ اور صفت و ثنا تو گویا انپر ختم تھی۔ ایک باغیچہ کی تعریف میں کتاب کی کتاب چسپی سے بسریر۔ اور نادر جذبات سے معمور لکھ سکتے تھے۔ آج وہ زور بیان کہیں نہیں نظر آتا۔ خیر فارسی تو رہی نہیں مگر فارسی کی جاشین اردو میں بھی وہ بات نہیں ملتی۔ ابتدا میں بیشک اس نے بھی وہی رنگ اختیار کیا تھا۔ مگر چونکہ ابتدائی مشق تھی اس لئے بہت اچھی نہیں تھی۔ اگر مشق جاری رہتی تو شاید وہی خوبیاں بچتے ہو جاتیں۔ مگر مشق جاری کیونکر رہتی۔ زمانہ نے رنگ بدلا۔ اور زمانہ کے ساتھ ساتھ زبان نے بھی اپنا رنگ بدل ڈالا۔ اب ہم سلاست اور اختصار کے دلدادہ ہیں۔ ہماری کتابیں خواہ وہ مبتدیوں کے لئے لکھی جائیں۔ خواہ منہبوں کے لئے سلیس ہونی چاہئیں۔ اور اس میں رنگ آمیزی کی ضرورت نہیں۔ اول تو رنگ آمیزی کے مسالے ہی نہیں باقی رہے۔ اور اگر مانگے مانگے کے خیالات سے تھوڑی بہت رنگینی پیدا بھی کی جاسکتی تھی

وہ ان قیود کی وجہ سے رک گئی۔ آج ناول اور تاریخ اور تذکرے اکثر شایع ہوتے رہتے ہیں مگر ان کے واقعات کی تحقیق۔ اور سلاست زبان کی چاہے جتنی تعریف کیجئے اتنا پر دازی کے لحاظ سے وہ سب کی سب قریباً صفر کے برابر ہیں چنانچہ ہماری زبان کا روزمرہ توصاف ہوتا جاتا ہے اور اس کے علمی پہلو کی بھی تھوڑی بہت ترقی ہوئی رہی ہے مگر ادبی پہلو روز بروز زوال پذیر ہے +

اس قوت بیان کے زوال کا سب سے بڑا اور مہلک سبب ہمارا افلاس ہے۔ پرلے زمانہ کے مصنفین شاہی درباروں اور امیرانہ شان و شکوہ کے جلوے دیکھتے تھے۔ بلکہ اکثر اوقات بادشاہوں اور امیروں کے دربار میں ہالٹنٹی کا رتبہ رکھتے تھے سیشہ واکات ناورہ ہیرے و جواہرات ظروف بیش بہا۔ جلوس شانمانہ۔ فوجوں کا طمطراق اور تزک و احتشام۔ اور خدا جانے کتنی ہی اور باتیں جو ان کی نظروں کے سامنے روزمرہ گذرا کرتی تھیں ان کا آج ہم خواب بھی نہیں دیکھ سکتے۔ آج کے مصنفین میں ایسے بہت کم ہونگے جنہوں نے ہیرے جواہرات کی صورت دیکھی ہو خدا جانے مغرق عاریاں کیسی ہوتی تھیں۔ ظروف بیش بہا کا ہیکو کسی نے دیکھے ہونگے۔ اور فوجی شوٹ اور دلیرانہ جانبا زیاں تو گویا ہمارے لئے افسانے ہو گئے یہی سب قوت بیانیہ کو اٹھانے والے اسباب تھے۔ جب مصنف کو نت نئے جلوے نظر آتے تھے تو زبان میں خود بخود روانی پیدا ہوتی تھی۔ اور خیالات لکھ آتے تھے۔ اب تو یہ حال ہے کہ ہم تاریخوں یا قصہ کہانیوں میں بادشاہوں کا ذکر ہی نہیں کرتے۔ یا اگر ذکر کیا تو بس اتنا کہ وہ ایسا

مالدار تھا اور اتنی فوج رکھتا تھا۔ بس اس سے آگے قدم رکھنے کی ہم کو بہت ہی نہیں ہوتی۔ شاید کسی اردو ناول میں آج تک کسی مصنف نے شاہی دربار کا نقشہ نہیں کھینچا۔ اور نہ کسی بادشاہ یا ملکہ کو ہیروئن بنایا۔ جب ہم یہ جانتے ہی نہیں کہ بادشاہوں کے لئے عیش و عشرت اور کرفرف کے کیا کیا لوازمات ہیں تب تک ہم اسے ہیرو کیونکر بنا سکتے ہیں۔ یا اگر کسی نے ایسا کیا تو اس کے بادشاہ ہیرو اور سو اگر ہیرو میں کوئی نمایاں فرق نہ نظر آئیگا۔ اسی سے ہمارے ناولوں کی ہیروئنس اور ہیرو سیدھے سادے معمولی اوقات کے لوگ ہوتے ہیں۔ تاکہ انکی زندگی کا مرقعہ کھینچنے میں ہمیں کھولیں نہ کھانی پڑیں۔ اردو ہی میں پہلے فن موسیقی۔ فن شکار و بازیگری۔ فن شہسواری وغیرہ کی صد ہا اصطلاحیں ہر خاص و عام زبانوں پر چڑھی ہوئی تھیں۔ اب ان فنون کے زوال کے ساتھ ساتھ وہ اصطلاحیں بھی فراموش ہوتی جاتی ہیں۔ کچھ دنوں میں ہم بجز کتابی زبان کے اور کسی زبان سے انہیں نہ سن سکیں گے۔ قومی افلاس کا اثر حقیقتاً زبان پر پڑتا ہے اتنا شاید اور کسی چیز پر نہیں پڑ سکتا۔

(۲)۔ دوسرا سبب اس زوال کا۔ جسے ہم شاید افلاس ہی سے منسوب کر سکیں ہماری بد شوقی ہے۔ ہم میں اب بھی بفضل خدا ایسے بہت سے لوگ ہیں جو فراغت سے زندگی بسر کرتے ہیں۔ اور جنہیں سیر و تفریح کے بہت سے موقعے حاصل ہیں۔ مگر ہم کچھ ایسے آرام طلب اور اپنا سچ ہو گئے ہیں۔ ہم میں زندہ دلی اس قدر مفقود ہو گئی ہے۔ اور ہمارے دلون پر کچھ ایسی اوس پڑ گئی ہے کہ کسی کام سے جس میں غور و خوض اور ریاضت کی ضرورت ہوتی ہے ہم جی چراتے رہتے ہیں۔ بہت سے لوگ ہیں

جنہوں نے تاج محل اور فتحپور سیکری کی عمارتیں دیکھی ہوں گی۔ لیکن اگر ان سے ان عمارتوں کے ایک ایک جزو کا نام پوچھا جائے تو وہ شاید مشکل سے بتا سکیں۔ فن معماری کے متعلق بیشتر اصطلاحیں تھیں۔ اب ایک بھی نہیں سننے میں آتی۔ ہندوستان میں انواع و اقسام کے خوش رنگ طیروز نظر آتے ہیں۔ افلاس نے ہماری آنکھیں تو نہیں بند کر دیں۔ مگر ہم میں سے کتنے ایسے لوگ ہیں جو ایک درجن سے زائد قسموں کے نام بتا سکیں۔ شاید ہم میں کچھ تر بلکہ نوے فیصدی لوگ ایسے ہونگے جو قمری کو نہیں پہچان سکتے۔ بس طوطا، مینا، کوا، چیل ہی دس پانچ نام ہم کو یاد ہیں زیادہ نہیں باغیچے اب بھی اکثر بڑے شہروں میں موجود ہیں۔ انہیں رنگین مزاج لوگ تفسن طبع کیلئے جاتے ہیں۔ مگر ہم میں سے کتنے آدمی ایسے ہیں جو ایک درجن سے زائد پھولوں کا نام بتا سکیں۔ انکے خواص وغیرہ کا تو ذکر ہی فضول ہے۔ ہمارے ہی ملک کے پھولوں کے پودوں پر آج باغیچوں میں انگریزی نام کے ٹکٹ چسپا کئے جاتے ہیں۔ اور ہمیں ان کے انگریزی نام تو معلوم ہیں۔ مگر اردو یا ہندی نہیں۔ جب ہماری طبیعتیں ایسی مردہ و افسردہ ہو گئی ہیں تو یہاں کو کیسے فروغ ہو۔ اور وہ رنگ آمیزی کرنے کے لئے کہاں سے ملے لائے۔ جب آپ صحیفہ فطرت کا مطالعہ ہی کرینگے۔ جب آپ قدرت کی خوبیاں ہی نہ دیکھیں گے۔ جب آپ آنکھیں بند کئے روٹی کے دھندوں میں لگے رہینگے تو آپ کہاں سے تشبیہات و استعارے لائیں گے۔ کیونکر قلم کی جوت دکھائیں گے۔ اور کیونکر انشا پر دازی اور زور بیان کے کمال تک پہنچ سکیں گے۔ اب تو ہم سے پرانے لقمے بھی نہیں چبائے جاتے۔ نہ ہم انہیں ہضم ہی کر سکتے ہیں۔ اور نہ ان میں ہم کو مزہ ہی آتا ہے۔

انفاس اور مڑوہ دلی دو بلائیں تو تھیں ہی۔ اسپر مزید یہ کہ سستی شہرت پیدا کرنے کی بوس ہر شخص کو دامنگیر ہے۔ جس نے دو چار کتابیں اردو کی پڑھیں وہ لکھاڑا اور تشار بن بیٹھا۔ پہلا مضمون قلم سے نکلا۔ اور اس کے چھپوانے کی کوشش ہونے لگی۔ بھلا کچھ نہیں تو ہزار دو ہزار صفحے تو رنگ لئے جائیں قبل اس کے کہ کسی مضمون یا تصنیف کو شائع کرانے کا خیال پیدا ہو۔ چونکہ ہمارے مضامین کسی باقاعدہ مطابع یا ریاضت کا نتیجہ نہیں ہوتے اس لئے ہم کسی ایک شق ادب پر قائم بھی نہیں رہ سکتے۔ جو کچھ خیال میں آیا ٹیڑھا سیدھا لکھ دیا۔ آج کوئی قصہ لکھ دیا۔ کل کسی قرب و جوار کے شہر کا تذکرہ۔ پرسوں ایک تاریخی واقعہ کا ترجمہ۔ بعد ازاں کسی اور طرف جھک گئے۔ اس میں شک نہیں ہر رنگ میں چکنے کی کوشش کرنا بہت قابل تعریف بات ہے اور ایک ہی رنگ میں محدود ہو جانے سے ہمارا قلم من مانے طرارے نہیں بھر سکتا۔ مگر ایسے دماغ جو ہر رنگ میں چمک سکیں۔ ایسی طبیعتیں جو نظم و نثر کے ہر رنگ پر قادر ہوں ایسا ذہن جو ہمہ گیر ہو شاذ کسی کو ملتا ہے۔ اگر ہم ایک صیغہ ادب کو لے لیں اور پڑھنے کے لئے جو چاہیں پڑھیں۔ مگر لکھیں اسی ایک صیغہ کے متعلق تو ہماری زبان کو بہت فائدہ پہنچے۔ اگر ہمارا رجحان تاریخ نگاری کی جانب ہے تو ہم اسی شق ادب کو اپنا حصہ بنا لیں۔ کوئی فلسفہ کی طرف مخاطب ہو۔ اور اسی شق ادب میں چکنے کی کوشش کرے۔ کچھ لوگ زراعت و قلاحت پر مضامین لکھیں۔ غرض اپنے قلم کو کسی ایک میدان میں دوڑائیں تب ہم اُس ایک صنعت کے کل الفاظ اور اصطلاحوں پر حاوی ہو جائیں گے۔ اور قوت بیانیہ کے نشود نمایاں اس سے بہت زیادہ مدد ملیگی۔ علاوہ دیریں جوں جوں پرچے اور رسالے بڑھتے جا رہے ہیں ہم میں زود نویسی کی عادت

پڑتی جاتی ہے۔ پرانے زمانے کے لوگ جو کچھ لکھتے تھے اُسے پہلے دس پانچ بار خود کاٹ چھانٹ کر اپنے دوستوں کو دکھاتے تھے۔ اب آجکل نیرنگاری کا دور ہے ایک بار لکھ کر اُسے دہرا نا مذموم سمجھا جاتا ہے۔ بلکہ اصل مسودہ کو دوبارہ صاف کرنے کی محنت بھی نہیں برداشت کی جاسکتی۔ ایسی حالت میں زور بیان یا کمالات انشا پر داری کا دکھانا غیر ممکن ہی نہیں بعید از قیاس ہے۔ اور اس تیز نگاری کی شکایت کچھ اسی ملک میں نہیں ہے۔ انگلستان وغیرہ ممالک میں بھی لٹریچر کے ادبی پہلو کے زوال کی شکایت سُننے میں آتی ہے۔ جو رنگینی اور لطف زبان اور زور بیان الزبتھ کے عہد کے مصنفین میں موجود ہے وہ گزشتہ یا موجودہ صدی کے مصنفین میں نہیں ملتی۔ مگر ہاں اس کمی کے ساتھ ساتھ ٹئسنس صنعت و حرفت اور فلسفہ میں انہوں نے اس مدت میں جو ترقیاں کی ہیں وہ اس کمی کی تلافی کر دیتی ہیں۔ ہمارے ہاں ان اصناف کا تو کہیں ذکر نہیں۔ جو کچھ بساط ہے وہ ادبی مضامین اور کتابوں تک محدود۔ اور ان کا بھی یہ حال! نظم ہو یا نثر۔ زور بیان اُس کی جان ہے۔ جب یہی نہ ہو تو وہ نظم یا نثر روکھی کھسکی ہوتی ہے۔ اس زوال کے لئے ہمارے طرز تمدن کا انقلاب بھی ایک حد تک جواب دہ ہے۔ اب نہ پرانے مراسم ادب رہے نہ وہ عیش و عشرت کے سامان۔ اور نہ امر اور وسوسا میں وہ شوق۔ بجائے چوگان بازی کے اسکرکٹ اور پولو کا زور شور ہے بجائے رنگین جلسوں کے اب گارڈن پارٹیاں ہیں معاشرت میں جو ایک دلپذیر تکلف تھا اُس کی جگہ اب تکلیف وہ تصنع ہے۔ ان باتوں کی تفصیل کے لئے نہ ہماری زبان میں الفاظ ہیں اور نہ اصطلاحیں۔ اگر ہم سی ڈیس کے کمرہ کی آرائیش کا بیان کرنا چاہیں تو

ہمارے امکان سے باہر ہے۔ اُس کا تین چوتھائی سامان بالکل انگریزی جو جو کو لئے ہماری لغت میں الفاظ ہی نہیں۔ اسمیں شک نہیں کہ رو بہ بیان دکھانے میں کسی قدر تکلف پیدا ہو جاتا ہے۔ مگر اسے قابل معافی سمجھنا چاہئے۔ کیونکہ فن ادب کیلئے تکلف مگر تصنع نہیں، کی چاشنی ایک ضروری شے ہے + (نواب سید)

زمانہ حسن ولباس۔ اس نام کی ایک کتاب مسٹر دن گوپال صاحب ایم۔ اے۔ پلیڈر ساکن لاہور نے شایع کی ہے۔ اردو زبان کا علم ادب ابھی بہت محدود ہے۔ اور اس لحاظ سے جو کتاب کسی نئے مضمون پر تحریر کی جائے اس امر کی مستحق ہے کہ اسکی کافی قدر کی جائے تاکہ مصنف کی حوصلہ افزائی ہو۔ علم حسن ولباس انگریزی اور دیگر السنہ مغربی میں سینکڑوں کتابیں موجود ہیں۔ لیکن السنہ مشرقی اس شریف علم سے تقریباً بالکل معز ہیں شاید اسکی وجہ یہ ہو کہ مغربی اقوام مثل اہل یونان، روم، اہل اطالیہ وغیرہ نے سنگ تراشی و مصوئی کی جانب مشرقی اقوام سے زیادہ توجہ کی ہے خصوصاً انسان کی تصویر و بت بنا نہیں تھے وہ مشرقی اقوام سے گوہر ہیبت لیگتی ہیں اسکا لازمی نتیجہ یہ ہے کہ جسم انسانی کی ساخت اور اسکے محاسن معائبے مشابہہ کا شوق پیدا ہو۔ اور علم حسن کی ابتدا اس سے ہوتی ہے بہر حال مسٹر دن گوپال نے اردو علم ادب میں ایک قابل قدر اضافہ کیا ہے اور ہم ہر ایک تعلیم یافتہ شخص کو مشورہ دیتی ہیں کہ اس کتاب کا ضرور مطالعہ کرے۔ مصنف کی بعض باتیں کسی قدر اونگھی ہیں۔ اور ہندو اکثر لوگوں کو ناگوار گزریں گی۔ مگر اس سے کتاب کی پوری میں فرق نہیں آتا۔ یہ کتاب بظاہر مستورات کو فائدہ کیلئے لکھی گئی ہے۔ مگر ہمیں امنوس کیساتھ کہنا پڑتا ہے کہ مصنف نے مستورات کے مخاطب کے لئے جو تحریر کے ان اصولوں کو مد نظر نہیں رکھا جن کی تلقین مشرقی تہذیب و مغربی تہذیب دونوں کرتی ہیں صفا و الفاظ میں ہمارا یہ مطلب ہے کہ مصنف نے بعض مقامات پر بیجا صفا گوئی سے کام لیا ہے اور اس امر کو ملحوظ نہیں رکھا کہ صحیح مستورات سے خطاب کرتے ہوئے بہت سی باتوں کا تذکرہ خلاف تہذیب خیال کیا جاتا ہے۔ یہ نظر اس قسم کا ہے جسکی وجہ سے ہمیں امید نہیں کہ یہ کتاب شمالی ہند کے مغز و پائندہ تصنع گھرانوں میں کچھ زیادہ رواج پائے +

اس کتاب کی ظاہری خوبی بہت سی ہیں منجملہ انکی ایک یہ ہے کہ مختلف ممالک کے زمانہ حسن ولباس کی عکاسی تصاویر چسپاں کی گئی ہیں۔ کتاب مجلد و قیمت قسم اول لائحہ قسم دوم لائحہ مصنف کی ہستی ہے +

مالوہ کی سیر

برہان پور^(۵)

بھوپال - اجین - اندور - دہار - اورمانڈو کی سیر سے فارغ ہو کر ہم صوبہ خاندیس کی پرانی دارالسلطنت برہان پور میں پہنچے یہ اب مالک متوسط کا ایک آباد قصبہ ریلوے اسٹیشن سے تین میل کے فاصلہ پر واقع ہے اس شہر نے بہت سے تاریخی انقلاب دیکھے ہیں۔ ۱۸۰۲-۰۳ء میں اس میں نصیر خاں فاروقی نے جو خاندان فاروقیہ خاندیس کا پہلا خود مختار بادشاہ تھا اس کی بنیاد ڈالی تھی۔ نصیر خاں مذکور کا باپ ملک راجہ حضرت مخدوم زین الدین اولیادولت آبادی کا مرید اور خلیفہ تھا۔ جب نصیر خاں نے قلعہ آسیر کو فتح کیا تو شیخ زین الدین رح دولت آباد سے مبارکباد کے واسطے خاندیس تشریف لائے نصیر خاں مخدوم کے استقبال کے واسطے آگے بڑھا وریائے تاپتی کے کنارہ اس مقام پر جہاں اب زین آباد آباد ہے ملاقات ہوئی۔ نصیر خاں نے شیخ سے آسیر تشریف لے جانے کے واسطے التماس کی۔ آپ نے فرمایا مجھے وریائے عبور کرنے کا حکم نہیں ہے۔ نصیر خاں شیخ سے اجازت لیکر پٹ آیا اور وریائے کے دوسرے کنارہ پر جہاں اب برہان پور آباد ہے خیمہ اور خرگاہ لگا کر فریوش ہوا ہر روز پانچ مرتبہ شیخ کی ملازمت میں حاضر ہو کر فیض صحبت سے فیضیاب ہوتا تھا جب دو ہفتہ بعد شیخ نے دولت آباد کی واپسی کا قصد کیا نصیر خاں نے عرض کیا کہ اگر آپ فلاں قصبہ اور برگنہ کو اپنے فرمائیں تو نہایت سرفرازی ہوگی۔ شیخ نے باوجود بے حد اصرار کے

یہ امر قبول نہ فرمایا اور کہا کہ درویشوں کو قصبہ - پرگنہ - وظیفہ - سے
کیا نسبت ہے۔ جب نصیر خاں نے بہت اصرار کیا تو شیخ نے فرمایا
کہ دریا کے اُس پار کہ سلاطین اور غازیان اسلام کے نزول کا مقام
ہے ایک شہر آباد کر کے میرے پیر شیخ برہان الدین غریب کے نام پر
موسوم کر اور اسے اپنا دارالسلطنت مقرر کر اور دریا کے اِس پار جہاں
فقیر وارد ہے ایک قصبہ اور مسجد تعمیر کر کے اُس کا زین آباد نام رکھ اس
تقریب سے اسلام انج و نون قطعات میں رواج پائے اور اِس درویش
کا نام بھی باقی رہے۔ نصیر خاں فاروقی شیخ کے اِس ارشاد سے بہت خوش
ہوا اور اسی وقت دونوں مقام کی آبادی کا حکم دیا شیخ نے فاتحہ مبارکباد
پڑھ کر دولت آباد کی طرف واپسی فرمائی۔ عرصہ قلیل میں شہر اور قصبہ
نہایت معموری اور آبادی کے ساتھ اختتام کو پہنچا اور برہان پور
دو سو برس سے زائد یعنی ستائیس سال تک سلاطین فاروقیہ کا دارالسلطنت
رہا۔ اس کے بعد اکبر کے قبضہ میں آیا اور سلاطین مغلیہ کے عہد میں شاہجہاں
کے زمانہ تک کل صوبہ خاندیس اور دکن کا صدر مقام اور بہت بڑا فوجی
ہیڈ کوارٹر رہا۔ سلطنت مغلیہ کے زوال کے زمانہ میں نواب آصف جاہ
اول (میر قمر الدین) کا قبضہ ہوا اور انہوں نے ۱۷۲۱ء میں حصار شہر
پناہ جو اب تک موجود ہے تعمیر کرائی۔ ۱۷۲۷ء میں مرہٹوں کے قبضہ میں
آیا۔ اب ۱۸۰۳ء سے سرکار کے قبضہ میں ہے۔ اِس وقت یہ ضلع نار
کے متعلق ایک تحصیل کا صدر مقام ہے آبادی قریب تیس ہزار کے
ہے ۱۶۱۴ء میں سرطاس روکی جو انگلستان سے دربار مغلیہ میں سفیر
نکر آئے تھے اسی شہر میں شاہزادہ پرویز جہانگیر سے ملاقات ہوئی تھی

ٹیورنیر فریسیسی سیاح نے ۱۶۴۱ء میں اسے دیکھا تھا۔ یہاں کے آثار قدیمہ میں سب سے مشہور کارخانہ آبرسانی ہے جس کے ذریعہ سے تمام شہر میں کثرت سے مصفا پانی پہنچایا جاتا تھا گردنواح میں میں اکٹھرجیا ہوں اور آبادی کے اندر بہت سے پختہ نلوں کے جنکی ساخت میں اعلیٰ صنعت پائی جاتی ہے نشان اب تک موجود ہیں + آبادی سے ملے ہوئے قلعہ کے کھنڈر ہیں کہیں کہیں برج کا نشان اور چار دیواری باقی رہ گئی ہے قلعہ کے شمالی جانب دریا کے کنارہ پر محلات شاہی تھے جن کے کچھ کھنڈرات بھی موجود ہیں اور گزشتہ نقاشی اور رنگ آمیزی بھی کسب قدر باقی ہے دو تین پختہ حوض بھی نظر آتے ہیں۔ جنوب و مشرقی گوشہ میں ترکی وضع کا ایک نہ حمام سنگ مرمر کا کسب قدر اچھی حالت میں ہے جس میں اب ڈاک بنگلہ ہے اس کی چھتیں گنبد دار منمن ہیں درمیانی حوض اب بند کر دئے گئے ہیں مگر پھرنے اور نالیاں وغیرہ موجود ہیں اس حمام کی کرسی دریلے سے ۸۰ فٹ بلند ہے جہاں سے دریا کے تپتی کا جو نیچے بہتی ہے بڑا دلکش نظارہ ہے۔ قلعہ کے اندر جو مسجد کھتی اس کے صرف مینار باقی رہ گئے ہیں۔ یہاں کی تمام مسجدیں علی العموم مینارہ دار ہیں اور سب میں حوض موجود ہیں اور چونکہ مسجد اور مندر پانی کے ٹیکس سے بری ہیں اس وجہ سے دیران سے دیران مسجد میں بھی نل لگے ہیں اور پانی موجود رہتا ہے بی بی کی مسجد۔ تانہ گوجری کی مسجد اور جامع مسجد کے مینار نہایت شاندار اور کوسوں سے نظر آتے ہیں۔ جامع مسجد کی عمارت نہایت خوبصورت اور شاندار ہے یہ سنگ سیاہ کی مسجد ہے جس کا رقبہ ۸۴۸ فٹ x

۵ ۳ فیٹ ہے۔ اس میں پندرہ در اور چھپیانوے ستون ہیں جو اس ترتیب سے نصب ہیں کہ مسجد پانچ دروں میں منقسم ہو گئی ہے یہ ستون چوکور ہیں جن کا ہر ضلع افیٹ، انچہ ہے۔ محرابوں پر اچھا کام ہے چھت لداؤ کی ۳۔۴ ستونوں کے درمیان ایک خاص اور جدید صنعت سے بنائی گئی جس سے مسجد کی خوبصورتی دو بالا ہو گئی ہے۔ بیرونی محرابوں پر کنگورہ اور چار منزلہ عالی شان میناروں پر سنہرے کلس جگمگاتے ہیں صحن میں پختہ دو فرش ہیں پہلا فرش ۵، ۶ فیٹ اور دوسرا ۳، ۴ فیٹ چوڑا ہے اس کے آگے دو حوض ہیں پھر دوسرا صحن اور اردگرد حجرہ بنے ہیں صدر دروازہ مشرقی جانب اور ایک ایک چھوٹا دروازہ شمال و جنوب میں ہے۔ مسجد کے اندر درمیانی محراب پر محمد مصطفیٰ اخطاط کے ہاتھ کا لکھا ہوا عربی میں خوش خط نسخ میں کتبہ کندہ ہے جس سے واضح ہے کہ اس مسجد کو سلطان عادل شاہ ابن مبارک شاہ فاروقی نے ۱۹۰۷ء میں تعمیر کرایا تھا۔ اسی مضمون کا ایک کتبہ عربی اور ہندی زبان میں شمالی محراب پر بھی کندہ ہے۔ جنوبی مینار کے نیچے میر معصوم نامی کے ہاتھ کا کندہ کیا ہوا کتبہ ہے جس کے حروف مرط گئے ہیں اور صاف پڑھنے میں نہیں آتے اس میں شہنشاہ اکبر کے خاندان میں تشریف لےنے اور قلعہ آسیر کو فتح کرنے اور رمضان ۱۵۹۷ء میں واپس جانے کا ذکر ہے +

برہان پور میں بزرگان دین اور اولیاء اللہ کے بہت سے مزارات اور درگاہیں ہیں جن پر عرس اور میلے ہوتے ہیں میں شاہ منصور رح شاہ بہاء الدین رح۔ شیخ عیسیٰ رح۔ شاہ برہان الدین رازی اللہ شاہ جلال

قادری رحمہ - شاہ پیم رحمہ - شیخ نظام الدین چشتی بہکاری رحمہ کی درگاہوں پر حاضر ہوا۔ سب درگاہوں میں گنبد اور اکثروں میں بڑی بڑی مسجدیں اور خانقاہیں بنی ہوئی ہیں سب سے بڑا عرس شیخ نظام الدین چشتی رحمہ کا ہوتا ہے جس میں باہر سے بھی آٹھ دس ہزار آدمی آتے ہیں آپ کی درگاہ شہر کے باہر اتوارہ دروازہ سے میل بھر کے فاصلہ پر ایک پہاڑی نالہ تلی کے کنارہ پر واقع ہے یہ نہایت بلند اور پُر فضا مقام ہے۔ حضرت شیخ کا وصال ۱۹۸۵ء میں ہوا تھا اہل برہان پور کو سب سے زیادہ اس درگاہ سے عقیدت ہے +

اتوارہ کے دروازہ کے باہر سب سے زیادہ آثار قدیمہ میں بہت سے گنبد اور مقبرے نظر آتے ہیں ایک وسیع چہار دیواری کے اندر تین گنبد ہیں ان میں شاہین فاروقیہ کے مزار ہیں سب سے عالی شان گنبد میں عادل شاہ فاروقی کا مزار بنایا گیا ہے لیکن کسی پرکتبہ نہیں ہے اور ایک ایک گنبد میں کئی کئی قبریں ہیں۔ ایک چہار دیواری کے اندر سب سے زیادہ خوبصورت گنبد ہے جو شاہ سوزا کے نام سے موسوم کیا جاتا ہے گنبد کے نیچے کا حصہ ۱۲ پھل کا ہے۔ ہر پھل میں نہایت خوشنما درینے ہیں اور بہت نفیس نقاشی اور گلکاری کی ہوئی ہے جو اب تک اچھی حالت میں اور قابل دید ہے۔ اوپر سے گنبد خر بوزہ کی شکل کا ہے جس کے آس پاس چھوٹے چھوٹے گنبد اور مینار بنے ہیں جس چوترا پر یہ گنبد بنا ہوا ہے وہ بھی خوبصورت اور ۱۲ پھل کا ہے +

برہان پور سے ایک کوس کے فاصلے پر ایک خوبصورت عالی شان

مقبرہ شاہنواز خان کے نام سے موسوم ہے یہ غالباً مرزا عبدالرحیم خاں

خانخانان کے بڑے بیٹے مرزا ایرج کا مقبرہ ہے جو جہانگیر کے عہد میں منصب
پنجہزاری پر سرفراز اور شاہنواز خان کے خطاب سے موصوف تھا یہ نہایت
شجاع اور عالی ہمت امیر تھا برآں پور میں اب تک اُس کی شجاعت و بہادری
کی کہانیاں مشہور ہیں اس جگہ سالانہ مید لگتا ہے جو ایک ہفتہ تک رہتا ہے
گنبد کے نیچے کا حصہ فرخ ہے جس کا ہر ضلع ۲۶ فٹ ۷ - انچ ہے اصلی
قبریں تو تہ خانہ کے اندر ہیں لیکن درمیان میں بلند چوتراہ پر سنگ مرمر کے
دو تعویذ بنے ہیں۔ درو دیوار پر نہایت عمدہ اور قابل دید گلکاری کی ہوئی ہے۔
گنبد کے اطراف میں ۳-۳ در کا برآمدہ اور چاروں گوشوں میں ایک ایک
کوٹھری ہے۔ مقبرہ کی شمالی حد پر گوشوں میں ایک ایک گنبد ہے جس پر
کسی قدر چینی کا کام باقی ہے جنوبی سمت میں صدر دروازہ ہے +

اکبری و جہانگیری عہد میں خانخانان عبدالرحیم خان عرصہ تک برآں پور
میں مقیم رہے اُن کی یادگار سے ایک پختہ سرائے باقی ہے جس میں اب
بازار لگتا ہے دروازہ کی پیشانی پر یہ کتبہ کندہ ہے "در عہد سلطنت ظل
فی الارضین نور الدین محمد جہانگیر بادشاہ غازی خلد اللہ ملکہ و عدلہ....
خانخانان سپہ سالار اخلد شوکتہ حسب الامر جہاں مطلع باہتمام خلیل اللہ سپہ
بہادر خان در سند ہزار و میت و ہفت این سہرا با تمام رسیدہ تا پتی
کے دوسرے کنارہ پر قصبہ زین آباد آباد ہے جس کی مسجدیں قلعہ سے
دکھائی دیتی ہیں۔ شاہجہان ایام شاہزادگی میں بہت عرصہ تک برآں پور
میں رہا اُس نے زین آباد میں ایک وسیع باغ تعمیر کرایا تھا اس میں حوض
کے اندر ایک خوبصورت عمارت تھی، اس واقعہ کے بعد شاہجہان کو ممتاز محل کا
انتقال برآں پور میں ہوا تھا مرحوم کی لاش بطور امانت اسی عمارت میں

اول دفن کی گئی تھی یہاں سے، ارجاوی الاؤل سنہ ۱۰۳۱ھ کو منتقل کر کے آگرہ بھیجی گئی اس باغ کے نشانات اب بھی موجود ہیں +

سعید احمد مارہروی

غزل

از تصنیف جناب لالہ بہاری لال صاحب شائق دہلی

عالم بالا کی سیریں شیشہ و ساغر میں ہیں	مست مڑ گویا کہ بزم ساقی کوثر میں ہیں
یہ قیامت کی ادائیں آپ کی ٹھوکر میں ہیں	رہز کے رہنے والے عرصہ محشر میں ہیں
گو بظاہر چین سے بیٹھے ہو ہم گھر میں ہیں	گردشِ طالع سے گویا گھر میں بھی چکر میں ہیں
طفل گہوارہ نشین کی طرح وہ بھی خیر سے	شوخیوں کے دست کش میں اور دل مضطرب میں ہیں
وصل کی شب چڑھانا تیوری کا بھروسہ	یوں ٹٹا ہے کہ لاکھوں سلوٹیں بستر میں ہیں
پاسبان گویا ہمارے شوق سے آگاہ ہے	یہ نہیں کہتا کبھی ظالم کہ اس دم گھر میں ہیں
رشتہ الفت کا پھندا پڑ گیا سلجھانے کو	جس سے ہم اُچھے ہو اپنے ہی بان پر ہیں
ہر قفس میں ہکو آزادی کا رونا، ہر صفیہ	غم نہیں ہے آبِ دانہ کا کہ دونوں گھر میں ہیں
خونِ عاشق ہے معاون سُرخِ رخسار کا	توڑ کر آئینہ وہ منہ دیکھتے خنجر میں ہیں
چشمِ بینا مو تو حاجت طور سینا کی نہیں	اُس کے جلوے فرزدیوارہ منظر میں ہیں
قدرتِ حق جس نے دیکھی نمونہ محدود آج تک	دیکھ لے انکو کہ وہ بیٹھے ہو منظوں میں
آستانِ پرانے کی پیکر تراشی دہم نے	محو حیرت ہوں کہ کیا کیا صورتیں تھر میں ہیں
خرقِ عادت شعبدِ اعجاز جاو اور طلسم	دیکھنے سارے تماشے کوچہ دلبر میں ہیں
تر تو اسے شائق موسرنگ میں نئے ہو	صوفی و صفائی بڑے بھائی تمہارے گھر میں ہیں

اجاب

آفرینش عالم کے بعد جب سے کہ بنی آدم کی تعداد بڑھنے لگی۔ قدرتا یہی دستور چلا آتا ہے۔ کہ ہر ایک شخص کے ہزاروں آشنا اور واقف ہونگے۔ یہیں مختلف جماعتوں۔ مختلف فرقوں۔ مختلف مذاہب کے لوگوں سے سابقہ پڑتا ہے لیکن ان میں سے چند اشخاص ایسے ہوتے ہیں۔ جنکے ساتھ ہمارا تعلق باقیوں کی نسبت زیادہ ہوتا ہے۔ یہ وہ اشخاص ہیں جنکی صحبت سے ہمیں خوشی حاصل ہوتی ہے۔ جن سے ہم اپنے راز نہیں چھپاتے۔ جن سے ہمیں وقت ضرورت امید امداد ہوتی ہے۔ جو ہماری خوشی و غم میں شریک ہوتے ہیں۔ اور یہی اشخاص ہیں جنہیں ہم دوست کہتے ہیں +

ہمارے باہمی تعلقات میں سے دوستی ایک بڑا بھاری رشتہ ہے کسی نے اسے ایک نہری تار قرار دیا ہے۔ جو دلوں کو آپس میں پوپستہ کرتا ہے۔ ایڈیسن نے اس کی تعریف اس طرح کی ہے۔ کہ دوستی دو شخصوں کے درمیان ایک دوسرے کو فائدہ پہنچانے اور ایک دوسرے کی خوشی بڑھانے کی طرف دائمی میلان کا نام ہے۔ یہ ایک ایسا رشتہ ہے کہ ہماری زندگی پر ایام طفولیت سے لیکر اخیر عمر تک اس کا اثر ہوتا رہتا ہے۔ اسی سے ہماری ہوسیں بڑھتی یا فرو ہوتی ہیں۔ اسی کے سبب ہماری تکالیف بڑھتی گھٹتی ہیں۔ یہی ہمارے شکوک پیدا و رفع کراتی ہے۔ ہمارے دلوں کا بخل و کرم اسی پر منحصر ہے۔ اظہار و اخفائے خیالات اسی کے ماتحت ہے۔ غرضیکہ زندگی کے منازل کے راحت و رنج کا اکثر حصہ اسی پر منحصر ہے۔

اور یہی وجہ ہے کہ اس رشتے کو مناسب و مضبوط رکھنا ایک نہایت ہی ضروری فرض انسانی ہے +

دوستی کا ایک اعلیٰ نمونہ دنیا کے حقیقی مذاہب کے بانیوں میں پایا جاتا ہے۔ اس پسندیدہ علاقہ میں ان کا طرز سلوک ایک آئینہ ہے۔ جس میں تمام حقیقی محبت کا عکس دیکھنا چاہئے۔ اس کی قدر ان لوگوں کو معلوم ہے۔ جنہیں ان برگزیدگان خدا کی زندگی کے حالات سے کما حقہ واقفیت ہے وہ ہر ایک شخص کے جو ان کے احکام کی تعمیل اور ان کے طریق کی پیروی کرے دوست و معاون ہیں +

اس امر کی اہمیت کے ثبوت میں کہ اس رشتہ کے جوڑنے توڑنے میں نوجوانوں کو خاص توجہ چاہئے۔ دو امر قابل غور ہیں:-

(۱) اپنے بیگانوں کو سب کے لئے ہمارا انتخاب احباب ہماری خصائل کا ایک صحیح معیار ہے۔ واقعی انسان کی قدر اس بات کے دیکھنے سے بخوبی معلوم ہو سکتی ہے کہ اس کے اصحاب و ہم نشین کیسے ہیں۔ اگر ہمارے اصحاب اخلاق میں گرے ہوئے ہیں تو مشہور ضرب المثل "کنندہ ہیں ہم جنس پر واز" لوگوں کو ضرور اس فیصلہ پر آمادہ کریگی۔ کہ ہم میں بھی کوئی اخلاق نہیں ہیں۔ اس فیصلہ کی صحت و درستی یقینی نہیں تو اغلب ضرور ہے۔ برعکس اس کے اگر ہماری صحبت خوش خلق معزز۔ ایماندار اور با اصول لوگوں سے ہے۔ تو خلق خدا ضرور ہمیں عزت کی نگاہ سے دیکھیگی۔ اور ہم پر اعتبار کریگی۔ اس لئے ہم اگر چاہتے ہیں کہ ہماری نسبت عوام کی رائے نیک ہو تو دوست بنانے میں پرے درجے کی احتیاط کو فرض سمجھیں اور اس کی ادائیگی میں تل بھر بھی کوتاہی نہ کریں +

(۲) ہمارے حضائل کے بنانے بگاڑنے میں جتنا اثر صحبت کا ہوتا ہے اور کسی تعلق کا نہیں ہوتا۔ کمیہ اشخاص کی صحبت میں بیٹھنا زندگی پر باد کرنا ہے اور یہ کوشش کرنا کہ کسی سوسائٹی میں بیٹھ کر بغیر اس سے متاثر ہونیکے اس سے نکل آئیں۔ راگیاں ہے صحبت کا اثر آہستہ آہستہ ہوتا ہے لیکن یہ اثر زہر قاتل کا حکم رکھتا ہے۔ خواہ کسی کو محسوس نہ ہو۔ لیکن انسان کے تیک خیال و افعال کا خون کر دیتا ہے۔ ۵

سپ و خراگر بہ بندی مدتے کیجاہم رنگ اور جا باند خوئے اوچوں خورشو
 ہندوستان کے اکثر نوجوان ۱ دوست بنانے میں پرلے درجے کی بے پروائی برتنے
 ہیں۔ لیکن یہ نہیں سمجھتے کہ ملک و قوم کی ترقی خود ان کی ذاتی ترقی پر منحصر ہے
 اور ان کی ترقی ان کے اخلاق پر اور پھر اخلاق ماتحت ہے صحبت کے۔
 انکی یہ بے پروائی بربادی کی علامت ہے۔ وہ اپنی کشتی اپنی آنکھوں سے
 ڈوبتی دیکھ کر بھی اتنی بہتت کے مالک نہیں ہیں کہ کمر کس کر اسے بچائیں
 دانشد اعلم وہ اپنی غفلت۔ خود غرضی تا اتفاقی۔ بید روی کو کب چھوڑینگے۔
 ہاں اتنا ہے کہ غیر اقوام کی دیکھا دیکھی فوری جوش تو دکھانے لگے ہیں۔
 مگر یہ نہیں دیکھتے کہ ترقی قوم کے اسرار کیا ہیں۔ وہ دیگر قوموں کے افراد
 کی ان باتوں میں تو تقلید کرتے ہیں۔ جو بجائے فائدہ کے نقصان پہنچاتی
 ہیں۔ لیکن جان بوجھ کر ان امور سے غافل ہیں۔ جن پر فی الاصل ان کے
 بچاؤ کا دار و مدار ہے۔ ہزار ہا تجربات کے بعد بھی ان کی آنکھیں نہیں کھلتیں۔
 دوست بنانے کے لئے اصول و قواعد تیار کرنا نہایت مشکل کام ہے۔
 لیکن دو چار باتیں جنکی بنا تجربہ پر ہے رہبری کے لئے بشرط عمل مفید ثابت
 ہونگی +

ہمیں اول تو دوستی قائم کرنے میں اور پھر جب قائم کر لیں تو اس کے توڑنے میں ہرگز جلدی نہیں کرنی چاہئے۔ اکثر اشخاص کا قاعدہ ہے جو نہی کسی سے آشنائی ہوئی۔ جھٹ اس کے آگے اپنے راز ظاہر کر دیئے۔ اور ایسی بے نیکلانی پیدا کر لی۔ کہ گویا وہ کبھی غیر ہی نہ تھے۔ اور چشم زدن میں یا ر غار بن بیٹھے لیکن ایسے اشخاص کو اپنی اس جلدی کا ثمرہ بھی جلدی ملتا ہے۔ اور پھر نقصان اٹھا کر پھپھتاتے ہیں۔ یاد رکھیں کہ جلدی کی پیدا کی ہوئی دوستی ٹوٹتی بھی جلدی ہے۔ ۶۔ بزود رشتہ کشیدہ بزودے گسدا۔ مناسب ہے کہ ہمارے پاس اس شخص کے پرکھنے کے لئے جس کو ہم اپنا دوست بنانا چاہتے ہیں۔ چند اصول کسوٹی کی طرح تیار رہیں اور پھر جب دوستی ہو گئی۔ تو اس کے قائم رکھنے میں کوئی دقیقہ فرو گذاشت نہ کرنا چاہئے۔ خدا نخواستہ اگر دوست سے نزاع ہو کر تعلق شکستہ ہو جاوے۔ تو ایک تو دوست ہاتھ سے گیا دوسرے یہ بھی ممکن ہے کہ ایک دشمن اور بڑھ گیا۔ اور پھر کئی طرح سے تمہارا فائدہ نقصان اس کے ہاتھ میں ہے۔ تمہارے راز اس کے دل میں ہیں۔ ممکن ہے اس کا دل اس کی زبان کے سپرد کر دے۔ اور یہ یاد رہے۔ کہ یہ تاگا ٹوٹا پھر جوڑنا قریباً ناممکن ہے اور بالفرض اگر بھر گانٹھ بھی لیں تو یہ جوڑ ہمیشہ کے لئے ایک ناموافق زمانہ کی یادگار رہ کر کانٹے کی طرح چبھتا رہے گا۔ اور وہ باہمی صفائی جو اس شکست سے پہلے تھی پھر ہوئی ناممکن ہے +

امریکہ کے ایک مشہور مصنف نے خیالات انسانی کو ایک مکان سے تشبیہ دی ہے۔ جس کے انگریزی طرز عمارت کے موافق دو دروازے ہیں انہیں سے ایک دروازہ تو شارع عام کی طرف ہے۔ اور اس سے عام آشنا

ملاقات کے کمرہ میں جا سکتے ہیں۔ اور اس کمرہ سے پھر رستہ پرائیویٹ کمرہ کو جاتا ہے اور شارع عام سے ایک پوشیدہ کوچہ مکان کے دوسرے دروازے کی طرف جاتا ہے جس سے براہ راست آدمی پرائیویٹ کمرے میں داخل ہو سکتا ہے اس خیالی مکان کا پہلا دروازہ بعض آدمی بالکل کھلا رکھتے ہیں۔ بعض اسے قفل لگا دیتے ہیں۔ بعض صرف زنجیر پر کتقا کرتے ہیں جس سے باہر کا آدمی جھانک کر اندر نگاہ ڈال سکتا ہے۔ لیکن اندر نہیں جا سکتا اور بعض اُس دروازے کو بالکل مسدود ہی کر دیتے ہیں تاکہ دہلیز کے اندر نگاہ کا قدم بھی نہ پڑ سکے +

اس دوسرے دروازے کی ایک چابی تو ضرور ہوتی ہے جو ساہبا سال تک مان کے پاس مخفی رہتی ہے۔ بعض دفعہ چابیاں بھی ہوتی ہیں جو باپ۔ بھائی۔ بہن اور کسی دوست کو خاص موقعوں پر دیکھائی ہیں۔ ہر لحظہ کے رفیق و ہمراز یعنی خاوند یا بیوی کا بھی حق ہے کہ اسے اس دروازے کی ایک چابی ملے۔ اگر نہ ملے تو زندگی طرفین کی یقینی طور پر تلخ ہو گئی۔ اگر تقدیر نے یہ چابی تمہاری کسی ایسے شخص کے ہاتھ میں دیدی جس کے سینے میں کینہ اور دل میں ظلم بھرا ہوا ہے۔ تو تم واقعی قابل رحم ہو۔ اور تمہارا مرض قریباً لاعلاج ہے۔ اس کا اختتام و انجام یا تو سرشکنی اور خودکشی پر ہوتا ہے۔ یا اس کے ایام غمگینی اور کس میری کی حالت میں گزرتے ہیں۔ لہذا اس چابی کو کسی کے حوالے کرنے وقت کمال درجے کی احتیاط چاہئے۔ اغلباً انسان کی زندگی کے اکثر حصے کا رفیق وہ شخص ہے۔ جس سے رابطہ نکاح ہو۔ اس لئے اس رفیق کے انتخاب پر انسان کی جملہ راحت و رنج کا فیصلہ ہے۔ خدا کے فضل سے

اگر ہمارے بخیال اور موافق رفیق سے سابقہ پڑا تو ہزار ہزار شکر اگر حالت
 دیگر گوں ہے تو اسے بچا پے قسمت کے مارے۔ جا اور قسمت کو روتا رہ
 خوشی سے ہاتھ دھوا اور اپنی تقدیری مایوسی میں معمولی فرانس ادا کرتا ہو اور
 ایام جو تیرے لئے اس نا پائیدار دنیا میں رہنے کے لکھے ہیں۔ گزار دے +
 اُس شخص کی دوستی ہرگز قبول نہ کرو۔ جس کا میزان حق تمہارے درجہ
 تمیز حق سے ادنیٰ ہے۔ جس آدمی میں اخلاق کی قدر نہیں اُس کی صحبت
 سے بچنے رہو۔ جو انسان بے اصول زندگی بسر کرتا ہے اُس کی رفاقت
 ترک کر دو۔ اور یہ معلوم کرنا کہ کسی شخص میں تمیز حق اور قدر اخلاق ہے
 یا نہیں۔ اور آیا اُس کی زندگی کے اصول بھی ہیں یا نہیں۔ کوئی دشوار
 کام نہیں ہے۔ اُس کی گفتار سے تمہیں معلوم ہو سکتا ہے کہ اسے
 دیانتداری۔ رستی بھلائی کا کھانٹک پاس ہے اس کی رفتار سے
 تمہیں معلوم ہو سکتا ہے کہ وہ کس طبیعت کا بندہ ہے۔ کسی خائن آدمی
 کی بجا تعریف کرنا اور جاندار کیڑے پر بے ضرورت و عمدہ پاؤں دھرنا اُس کی
 طبیعت کی خیانت و ظلم کو جھٹ ظاہر کر دیتا ہے۔ ایسے آدمی سے بھلائی
 کرو۔ خوش خلقی سے پیش آؤ۔ نصیحت کرو لیکن دوستی کے قابل نہیں +
 دوستی بنانے میں ہم ساری رتبہ کا خیال ضرور چاہئے۔ اپنے سے زیادہ
 دولت مند سے دوستی رکھنا اپنے میں ضرورت و آمد کی نسبت زیادہ خرچ کرنے
 اور کر کے پچھتانے کی عادت ڈالتا ہے۔ لوگ خوشامدی طامع سمجھتے ہیں
 اور خود اپنی فروتنی محسوس کر کے ہر دم بول رہتا ہے۔ اپنے سے زیادہ
 بد کی رفاقت زیور دل پر زنگا چڑھاتی ہے یوں تو ہزاروں انسانیت
 ہر فرد بشر تمہارا بھائی اور دوست ہے لیکن ہر ایک سے ایک ہی سلوک

برتنا ضد القاعے کی منشا کے خلاف ہی۔ ہاں بہتہ اپنے سے زیادہ نیک کی صحبت سونے پر سہماگے کا اور زنک الودد دل پر صیقل کا کام دیتی ہے۔ اپنے سے کم رتبہ انسان سے دوستی اکثر باعث تکبر ہے۔ ہم ان سے خدایات لیکر اپنے سرو لب ہلا دینے کو کافی معاوضہ سمجھتے ہیں جہاں تمھاری کسی بلند خیال و عالی ہمت شخص سے دوستی ہے وہاں ایک سادہ وضع و سادہ خیال انسان سے بھی اتحاد ضروری ہے۔ حال کردہ فیض اس فریبہ سے باسانی اور پناہ کو پہنچا سکتے ہو۔

ایسے شخص ایک بوج صفا کی مانند ہوتے ہیں۔ جو پند آئے لکھو اس لیے اگر تمھیں اپنے ایمان اور افعال پر پورا بہرہ دے تو ضرور ایسے انسان متیا کرو۔ اور ان اشخاص کو اپنے ماتھوں اپنی مرضی کے موافق اپنے ہم خیال دوست بنا سکتے ہو۔ مگر ہمیں مشق و صبر لازمی ہیں۔

اُس شخص کی دوستی سے دور ہو جسے اُن شہ پار یا اشخاص کی قدر نہیں جو تمھارے نزدیک پاک۔ متبرک اور قابل ادب ہیں۔ منسکران ضدا قابل رحم ہیں۔ سین انکی دوستی قابلِ تم غیر مذہب کے افراد سے دوستی رکھنا نیکی ہے لیکن اگر وہ اس قدر تارکِ ضمیر رکھتے ہیں کہ تمھارے خدا۔ تمھارے پیغمبر۔ تمھاری کتب نہ ہی۔ تمھارے اوتار تمھارے بزرگان دین۔ تمھارے ملک قوم کے بہادروں اور جاں نثاروں کو نفرت کی نگاہ سے دیکھتے ہیں تو بے شک انہیں چھوڑ دو۔

دوستی کے لیے عاقل ہونا بشر متیا کرنا لازمی نہیں ہے۔ سادہ و پاکیزہ خیال انسان اچھا ہے۔ ایک معمولی دھات کی لیکن مضبوط پرنزوں کی اور تھیک وقت دینے والی گھڑی رکھنا از بس مفید ہے سنہری کیس والی کی نزاکت تمہیں بجز تکلیفِ حفاظت و نگہبانی کے کوئی فائدہ نہیں دیکتی۔ عقلمند دوست کا کام تو کتابوں سے بھی لے سکتے ہو۔

دنیا میں تین قسم کے دوست ملتے ہیں۔ جانی۔ زبانہ۔ اور نانی۔ جانی دوست تو وہ شخص ہے جس سے ہمارے خیر خواہ۔ ہر دم ہمارے بہرہ۔ ہمیشہ ہماری امداد کو کمر بستہ۔ ہمارے سنا ظاہر و باطن کے صفا۔ ہمارے دوستوں کے دوست ہمارے دشمنوں سے بیزار۔ غرضیکہ

ہمارے لیے بوقت ضرورت جان دینے کو تیار ہوں۔ یہی لوگ ہیں جنہیں ہم دوست کہہ سکتے ہیں۔ اور جن کی محبت و قدر ہمارا عین فرض ہے۔

زبان۔ وہ لوگ ہیں جو منہ سے ہر دم دوستی کا دم بھریں۔ جو اپنی نکلین لاف و گزاف اور سخناٹے شیریں و پُر الطاف کو ہمارے کانوں تک ہی محدود رکھیں۔ نہ کبھی ایفائے وعدہ کا ارادہ اور نہ کبھی امداد کو آمادہ۔ ان بیچاروں کی برے نام دوستی کا بس یہی عوض ہے کہ وہ اپنی میٹھی میٹھی باتیں سنائے جائیں اور سامعین موقع کے مناسب رو کر یا ہنس کر یاں میں ہاں ملائے جائیں۔ اور قابل ہمدردی اسیلئے ہیں کہ جسد انہیں کوئی اس قسم کا سامع نہ ملے تو اپنی زندگی کو تلخ سمجھتے ہیں۔

دوستانِ نانی! نعوذ باللہ! مجھے تو اس جماعت کا نام لیتے بھی ڈر لگتا ہے۔ یہ خود پرست طبیعت کے بندے ہیں جو اپنے دامِ تزویر میں پھنساتے ہوئے قسمتِ زندگی کو کھا جانے والے ہیں۔ انکی خود غرضی کا دہن بے انتہا شادہ ہے۔ انکے ظلم کا حکم ایک غاصب ہے۔ انکی رہبری کنوئیں میں گرنے والی انکی نصیحت گمراہ کرنے والی۔ ان کا وعظ و وزخ میں لے جانے والا۔ یہ زاہد صورت خود غرضی کی پوجا کرتے ہیں۔ ان کا ہر ایک کام یہی کی عبادت و اطاعت میں ہوتا ہے اور انکی ہر ایک بات اسکی دعا میں ہوتی ہے۔ اپنی ضرورت کے وقت تمہارے حقیقی برادر۔ صلاقِ دوست۔ خالص مددگار۔ جب تمہاری باری آئے تو نہ تو وہ تمہارے دوست ہیں نہ آشنا۔ نہ بھائی ہیں نہ یار۔ پس اسے ظاہر بینیو۔ ان ظالم صیاناں اور کینگی کے خانہ زادوں سے بچے رہو۔ انکی شیریں سخنیں سنے کے دانہ تلے سیدہ ملی کا حال بچھا ہوا ہے۔

استحکام دوستی کے لیے چند باتیں مفید ثابت ہونگی

(۱) اپنے گہر کے راز دوستوں سے بھی بیان نہ کرو۔

(۲) دوستوں سے نہ قرض لو نہ انہیں قرض دو۔ حتی الامکان ایسے تعلقات سے بچو۔

(۳) ہمیشہ اُن کے آگے ظاہر باطن صفا رہو۔ میلاد دل اور میلاد بدن نفرت اور حقارت پیدا کرتے ہیں۔

(۴) اُنھیں کبھی آزدہ نہ کرو۔ ہمیشہ نرمی سے گفتگو کرو۔ کسی قسم کی بحث و مخالفت درمیان نہ لاؤ۔ غصہ کے وقت تحمل سے کام لو۔

(۵) دوستوں کی شکایت خیر کے مُنہ سے سُنانا یا خیر کے آگے کرنا کبھی پسند نہ کرو۔

(۶) دوستوں میں سے کسی کے روبرو ایک کو دوسرے پر ترمج نہ دو۔

(۷) اگر باہم کچھ رنجش ہو گئی تو ہلکے معافی مانگو۔

(۸) جملہ شکوک فوراً رفع کراؤ۔

(۹) اگر قول یا فعل میں وہ تمہارے موافق نہیں تو بُرا نہ مانو۔

(۱۰) اگر تمہیں کوئی تکلیف ہو تو بے شک دوستوں سے طالب امداد ہو۔ لیکن معمولی یا بالکل

وہی تکلیف کے لیے اُنھیں تکلیف نہ دو۔

(۱۱) اپنے اجاب کے لیے صدق دل کے ساتھ خدا سے دعا طلبی کیا کرو۔

آزادیش کا ایک مجاہدہ طریقہ۔

چند دوست ہمیشہ مجھے اپنے مکتوبات میں لکھتے رہتے کہ ”کارہارا لایقہ سے خور سہ

فرمادیں۔ مشکور ہوں گا۔“ میں بھی تنگ آ گیا۔ آخر ایک ایک کو مختلف ”کارہارا لایقہ“ لکھنے شروع

کردئے۔ خواہ ضرورت ہوتی یا نہ ہوتی۔ کسی کو لکھ دیتا۔ اتنے روپے بھیج دیتا۔ مجھے ضرورت

ہے۔ کسی سے کوئی اور چیز منگو اتنا۔ علیٰ ہذا القیاس مختلف فرمان بھیج دیئے۔ اس سے

مجھے اتنا فائدہ ہوا کہ ان اجاب میں سے اکثر کے اب خط تھوڑے آتے ہیں۔ جس پر مجھے

بھی جواب تھوڑے دینے پڑتے ہیں۔ بعض نے خط و کتابت ہی ترک کر دی اور لیٹھنے

وہ رویہ پُر ریا کلیات لکھنے کا چھوڑ دیا۔ ریا اور ظاہر واری بہت بُری چیز ہے۔ خدا ہمیں

راہِ راست پر چلائے۔

ا۔ ب۔ طیب۔ نیوٹن ہال۔ لاہور

خاندان شریف

ولی کا بن جو اہر دتی جو کبھی نعل اگلتی تھی جس کی خاک پاک سے صاحب دین ارباب کمال اٹھتے اور اپنی رنگا رنگ لیاقتوں سے اس فضائیں قوس قزح کی سی بہار دکھاتے تھے۔ جہاں علم و فضل کے چشمے اُبلتے اور مردہ زمینیں سرسبز و شاداب ہوتیں۔ اب اُس کے یہ جلوے کہاں؟ رشک قرطبہ و بغداد جسے جان آباد ہونے کا فخر حاصل تھا خراب آباد ہو گئی وہ چمن مٹ گیا وہ بہار مٹ گئی۔ وہ نظارے جو کل نظر گرفتاری کرتے تھے آج خواب ہو گئے لیکن اس جہان خراب میں اب بھی ایک گھر ہے جسکی تعریف میں ایک فقہ مولانا حال نے مومن خاں مرحوم کے حسب ذیل شعر چسپ کر کیا تھا۔

رہتے ہیں جمع کو چہ جانان میں خاص عالم آباد ایک گھر ہے جان خراب میں

حکیم شریف خاں مرحوم کا خاندان جس میں ایک مدت سے علم۔ اعزاز اور امارت یہ امتیاز تہ گانہ متواتر چھنے آتے ہیں۔ جو انبیا بھی بزرگوں کے خصائل بزرگوں کے باقیات الصالحات بزرگوں کے طور طریق سنبھالے بیٹھا ہے۔ ایک مقتدر اور نہایت پُر عزم خاندان ہے جس نے طبی خدمات کے سلسلے میں علمی اور عملی دونوں حیثیتوں سے ملک کی مستقل اور بہت گراں قدر خدمات انجام دی ہیں۔ اور زندگی اور موت کی ناگزیر مشکلات کم کرنے میں سلسلہ وار اور باقاعدہ جدوجہد یادگار پھوٹی ہے۔ ارسطو اور بوعلی سینا کی روایت کو علم و عمل دونوں اعتبار سے ایسی خاندان کی کوششوں نے حادثات کے خنجر سے بچایا۔ اور اپنی مدد آپ کا ایسا سد بہار منظر دکھایا جو تمام عملی آدمیوں کی اُمیدوں کو شگفتہ اور مہتموں کو مستحکم و استوار بناتا رہے گا۔ انہوں نے کوششیں صرف حفاظت و مدافعت کے پہلو تک محدود نہیں رکھیں۔ بلکہ ترقی کو کارل وسعت مفہوم کے ساتھ مد نظر

رکھا اور اس میں عہتبار سے جو ضرورتیں محسوس ہوئیں۔ اُن پر احاطہ کرتے سے۔ طلبِ بندگی سے
 پیمانِ وفا پابند تھا۔ اُس کے اثرات زندگی کو مبسوط کتابیں لکھتیں۔ درس و تدریس کے سلسلہ
 سے اور بالآخر قیامِ درگاہ سے ہمدردی کے حقوق ادا کیے۔ اور نسلاً بعد نسل اس قسم کی
 کوششوں کا تسلسل قائم رکھا۔ اور فرزند ان وطن پر روشن کرتے رہے کہ عمرِ طبیعی تک زندہ رہنے
 کی قدرتی خواہش کس طرح اپنے مزدبوم کے وسائل سے اور اُن وسائل کے ترقی دینے سے
 پوری ہو سکتی ہے۔ اور کیونکر قدرت کی فیاضیاں اُس درجہ تک جس درجہ تک وہ ہمارے لیے
 عام اور سہل میں مفید اور سب ضرورتوں پر حاوی بنائی جاسکتی ہیں؟ اس خاندان کی تاریخ
 بلحاظ ان خدمات کے جنہوں نے زندگی کے ایک سب سے اہم مسئلہ کو حل کرنے کے لیے ملک
 کے روبرو بڑے نمونے پیش کیے ہیں۔ بلحاظ تعزز اور منزلت کے جو دو مختلف طرز کی
 سلطنتوں میں یکے بعد دیگرے اُسے حاصل رہی بلحاظ عام قدر و اعزاز کے جو بے غرضانہ
 خدمات کے صلہ میں ملک کے ہر ملتِ طبقہ کی طرف سے اُنہیں ملا ایشیا کے لیے داعی اور
 محرک۔ فن کے لیے سبق اور ہدایت۔ اور ذاتی فضائل کو آراستہ کرنے کے لیے نمونہ ہو سکتی ہے
 اور اس لیے نہایت اہم اور مفید ہے۔ لیکن اُسے ایک علیحدہ رسالہ کے لیے اٹھایا گیا ہے۔
 ذیل میں صرف اس گروپ کے متعلق جو آج مخزن کے ساتھ شائع ہوتا ہے۔ اور جس میں
 تین چار مستثنیٰ اصحاب کے سوا باقی خاندان شریف کے موجودہ ممبر ہیں۔ چند سطریں
 لکھی جاتی ہیں تاکہ وہ حضرات جنہیں اس خاندان سے سابقہ تعارف نہیں معلوم کر سکیں کہ
 اس دور میں یہ خاندان ملک کی کیسی خدمات انجام دے رہا ہے اور آئندہ کن خدمات کے
 لیے تیار رہ رہا ہے۔

یہ گروپ فروری سنہ ۱۹۰۶ء میں حاذق الملک حکیم عبدالحمید رضا مرحوم کے صاحبزادوں
 کی شادی کی تقریب پر لیا گیا تھا۔ اگر حکیم غلام رضا صاحب کی شبیہ ہمیں ہوتی جو فضل و کمال
 اور روح و اتقا اور آئین شرافت کے بدوشعوب سے بڑھاپے تک پابند ہونیکے لحاظ سے اپنے

خاندان میں فرو کھل میں۔ تو جہاں تک موجودہ شاہیر کا تعلق تھا یہ گروپ اس خاندان کی
 نسل موجودہ کا مکمل مرتع ہو جاتا۔ اس گروپ میں مقام صدر پر جو بزرگ نظر آتے ہیں
 حکیم حاجی غلام رسول ظہری صاحب ان کا نام ہے۔ اب یہ اپنی دنیوی زندگی ختم کر چکے ہیں
 اور مہاجر ہیں۔ جب وطن کی کشش غالب مونی چلے آئے۔ ورنہ حجاز میں رہتے ہیں
 اور وہیں عمر بسر کرنی چاہتے ہیں۔ ان کے دائیں ہاتھ پر حکیم غلام نبی خاں صاحب ہیں
 کلکتہ جیسے مقام پر نزلتوں تعلیم یافتہ لوگوں کو طب یونانی کا گرویدہ بنا لینا جو بالکل
 اُس سے مانوس نہ ہوں۔ انہیں کی خدایت فن کا کام تھا۔ انہوں نے ایک مدت دراز
 تک نہایت کامیابی اور اعلیٰ اعزاز و منزلت کے ساتھ کام کر نیکی بعد ۶۳ برس کی عمر میں
 ۶۔ رجب ۱۳۲۵ ہجری کو انتقال فرمایا۔ اور چار لائق و فائق صاحبزادے یادگار چھوڑے جن
 میں سے حکیم عبد الباقی خاں جو اب ان کے ہاشمین ہیں اسی سمت صد کی نشست
 تیسرے نمبر پر ہیں۔ اور دوسرے حکیم عبدالرشید خاں بائیں طرف صدر چوتھے نمبر
 پر۔ حکیم غلام کبیر خاں جو ان کے چھوٹے فرزند ہیں بستھی اور قابلیت کے ساتھ تعلیم
 پوری کر چکے ہیں۔ اور امید ہے کہ شہل اپنے والد مرحوم کے کامیابی حاصل کریں گے۔

حکیم غلام نبی خاں مرحوم کے برابر حافق الملک حکیم حافظ محمد اجمل خاں سادہ ہیں۔ یہ نہ
 صرف اپنے خاندان کے صد نشین ہیں بلکہ طب ہندوستانی کی جو رونق اب نظر
 آتی ہے انہیں کے دم سے ہی اور آئندہ ملک کی اس سبب اہم ضرورت کا سر انجام بہت
 کچھ انہیں کی ذات سے وابستہ ہے۔ ہندوستان میں اول درجہ کے طبیب ہونیکے علاوہ
 بہت بڑے فاضل اور ادیب ہیں۔ عربی اور فارسی میں بے تکلفی اور بے ساختہ پن سے تھکر
 و تقریر کرتے ہیں۔ اور نہ معمولی نوشت و خواند بلکہ لٹریچر کی علمی تصنیفات کر سکتے ہیں چنانچہ
 اپنے اسلاف کے نقش قدم پر انہوں نے بھی طبی لٹریچر پر نہایت مفید اضافہ کیا ہے۔ اہانت
 اور طباطبائی کے علاوہ بہت عرصہ تک علمی زندگی بسر کرنے کے سبب ان کی علمی حیثیت میں جو فائز

پیدا ہو گئی ہے اُس نے انکی علمی قابلیت سے بلکہ انہیں ملک کے لیے اس درجہ مفید بنا دیا ہے کہ حالات موجودہ کے لحاظ سے اُمید نہیں کہ قریب مانہ میں ان کی شان کا کوئی دوسرا شخص پیدا ہو۔ حدیثاً طبیبہ جب ان کے برابر بزرگ حلیق الملک حکیم عبدالمجیب دغاں مرحوم نے قائم کیا۔ یہ اُسی وقت سے اس کام میں اُن کا دست رہتا ہے اب یہ اُس کے سکرٹری ہیں۔ اور انکی قسمت کا حل عقد انہیں سے وابستہ ہے۔ اسکے علاوہ بے زبان اور کس پسر طبیبہ نسوان کی حالت نزار کے لحاظ سے یہ ایک دایوں کا مردہ اور ایک زنانہ شفاخانہ قائم کرنے والے ہیں۔ تاکہ نسوانی امراض میں عمدہ طبی امداد ملنے سے جو دردناک حادثے ہو کرتے ہیں موقوف ہو جائیں۔ اور زنانہ شفاخانہ میں غریب عورتوں کو وضع حمل کے زمانہ میں بلا معاوضہ مدد دی جائے۔ ہم نے خدا کے حکم اور تمدن کے اقتضا سے سب کو بالائے طاق رکھ کر اپنی عورتوں سے اس درجہ سرو مہری بلکہ میں جو غرض انصاف سے کہوں گلا میں درجہ ظلم جائز رکھا ہے کہ اس فرض کے متعلق جو اپنی مائل بہنوں "بیشیوں" اور بیویوں کا ہمارے اوپر ہے ہماری جس مردہ ہو گئی ہے۔ یہی وجہ ہے کہ پہلے مہینے میں نہیں بلکہ پہلے سال کے بعد بھی یہ ضرورت نظر آتی ہے کہ حلیق الملک ہماری رحم دل سیرکار کے بھروسے پر تحریک کی زقمانہ چھوڑ بیٹھیں بلکہ اپنے اثر اور اقتدار سے کام لیں۔ اطمینان یہ ہے کہ تحریک ان کے ہاتھ میں ہے اور انکی پوری توجہ یہ بیڑا پار لگا کے رہے گی۔

حلیق الملک نے حکیم شریف خاں مرحوم کا مقصد جو ویدک اور یونانی کے اتحاد میں تھی تھا۔ اور جس نے مستقل کتاب اُن سے لکھوائی پورا کر نیکی سے طبی کانفرنس کی بنیاد ڈالی ہے اور ویدوں اور طبیبوں دونوں کے لیے ایک مشترکہ لمیٹ فارم پیدا کیا ہے تاکہ اس مشترکہ جذبہ سے وہ تمام ضرورتیں رفع ہو جائیں جو اہل وطن کو بقائے زندگی کے لیے پیش آتی ہیں۔ اور "سی طب" ہر حیثیت سے منگول اور مفید بن جائے۔

یہ کام جن کا انہوں نے بیٹرا اٹھا یا ہر نہایت اہم اور ایثار طلب ہیں اور ہر ایک کا تقاضا یہ ہے کہ کوششوں کا مرکز اسی کو بنا دیا جائے۔ لیکن جب بہت سی ضرورتیں جمع ہو جائیں اور ان کا احساس بھی فقط ایک دل کا حصہ ہو۔ ناممکن ہے کہ وہ منہ طبیعت کو ان میں سے کسی کا نظر انداز ہونا گوارا ہو جائے۔ حافظ الملک باوجودیکہ ان کے پاس بہت تھوڑا وقت رہ گیا ہے ان کاموں کو اپنے آرام پر بھی ترجیح دیتے ہیں اور انگریز برٹش محنت گزار اور برٹش جرنل کی پوزیشن وقت اور ہر دلعزیزی پر نظر کیجاتی ہے جو انہیں ہندوستان بھرتی ممتاز بناتی ہے تو یہ کام اہمیت کے باوجود اس قدر دشوار نہیں رہتے کہ ان میں سے کسی کو ملتوی کرنے اور کسی کے لیے پوری محنت وقف کیے جانے کا مشورہ ناگزیر ہو۔

حافظ الملک ان خدمات کے علاوہ اور قومی کام بھی کرتے رہتے ہیں۔ اور یہ نمونہ ہے وقت کو سلیقہ سے استعمال کرنے کا اور سچے ایثار علی النفس کا۔

صاحب صاحبہ ہنس ہاتھ پر حکیم واصل خاں مرحوم ہیں۔ یہ فخر خاندان تھے اور اپنے وقت میں اتنا کام کر گئے ہیں جو ان کا نام ہمیشہ خاندان کے آئین پر روشن رکھے گا۔ طرز علاج میں یہ بالکل اپنے والد حکیم محمود خان مرحوم کا تتبع کرتے تھے اور جو شفا اس طبیب اعظم کے ہاتھوں میں تھی اسی کا حصہ انہیں عطا ہوا تھا۔ افسوس ۸ فروری ۱۹۰۵ء کو بے مہری فضل نے ان کا چراغ زندگی وقت سے پہلے گل کر دیا۔ ان کے برابر حکیم حاجی احمد سعید خاں صاحب ہیں۔ یہ آنریری مجسٹریٹ میڈیکل کونسل اور دلی کے میڈیکل بورڈ کے وائس پریذیڈنٹ ہیں۔ انہوں نے حافظ الملک حکیم عبدالمجیب خان مرحوم کے آگے زانوسے ادب کیا اور بیٹی میں بہت کامیابی کے ساتھ فرین شفا کا فیض جاری رکھا۔ صاف۔ باطن۔ متواضع اور مستدین آدمی ہیں۔ اس سال بعض دوسرے ابنائے خاندان کے ساتھ فریضہ حج ادا کر آئے ہیں۔ اور اس موقع پر شہر نے بلا اختلاف مذہب ملت ان کا اس طرح صوم سے استقبال کیا کہ لوگوں کا بیان ہے کہ گزشتہ نصف صدی کے بعد کسی قافلہ حجاج کا اس قدر شاندار

استقبال دیکھنے میں نہیں آیا۔ یہ ان کی اہل خانہ کے خاندان کی وقعت اور ہر و لعزیزی کا
نقطہ ایک نقارہ تھا۔ ان کے قریب حکیم فاضل خاں صاحب بیٹھے ہیں۔ جنہوں نے طبی تعلیم حکیم
غلام رضا خاں صاحب کے حلقہ درس میں تمام کی اور اپنے فن سے فطری مناسبت ہونے کے
باعث جو کچھ سیکھا اُسکا نہایت کامیابی سے استعمال کیا۔ ان کی خدمات بہت اعزاز کے شا
بعض ریاستوں سے متعلق رہیں۔ استادہ صف میں بائیں طرف کچھ بٹبر اور صدر کے
ٹھیک عقب میں حکیم حاجی محمد احمد خاں ابن حافظ الملک حکیم عبد الحمید خاں مرحوم میں
انہوں نے تعلیمی جدوجہد ختم کر لی ہے اور دوران تعلیم سے والد اور چچا کے زیر نگرانی فن
کے متعلق اسرار و نکات حاصل کر رہے ہیں۔ قابلیت کے ساتھ روشن خیالی اور جدت پسندی
اور وہ تمام اوصاف جو انہیں "اولد ستر لابیہ" کا مصداق ثابت کر رہے ہیں انہیں مبدأ
فیاض نے عطا کیے ہیں۔ طب ہندی کی وہ شاخ جو ان کے خاندان کی طبابت کو پوری پوری
طبابت ثابت کرتی رہی ہے۔ اس کی طرف انہیں ذاتی شغف ہی اس وقت اس کے متعلق محنت
و استقلال سے تجربے اور علم کو وسعت دینے میں مصروف سعی ہیں۔ ان کے خاندان اور
خصوصاً ان کے والد کے (جو بلاشبہ آسمان طب کے آفتاب تھے) بے شمار دوستوں کو نہایت
مسترت ہے کہ انہوں نے وہ لیاقتیں جو دور آئندہ میں اس خاندان کی ممتاز صفتوں کے
قائم رکھنے کی ضمانت ہو سکتی ہیں۔ توجہ محنت اور ذاتی دل چسپی سے پیدا کریں۔

ان کے برابر ان کے چھوٹے بھائی حاجی ظفر حسین خاں ہیں۔ یہ ابھی تعلیم حاصل
کر رہے ہیں اور جو خصائل ان سے ظاہر ہوئے۔ ان سے امید ہوتی ہے کہ جس طرح شیبا
اور کیریکٹر میں اپنے والد کی تصویر میں۔ اس طرح علم و فضل اور خدمات خلق کے لحاظ سے ان کے
خلف الرشید ثابت ہوں گے۔ ان کے پیچھے عن سلام رسول خاں ہیں اور ان کے برابر حکیم
غلام کبریا خاں ہیں انہوں نے دوران تعلیم میں غیر معمولی ذہانت اور فراست ظاہر کی ہے
یہ حکیم حاجی احمد سعید خاں کے فرزند اور حکیم محمود خاں مرحوم کے نواسے ہیں۔ حافظ الملک

حکیم محمد اجل خاں کی نگرانی میں انہیں نہایت اعلیٰ تعلیم دی گئی ہے۔ اور بدو شعور سے ہونہار دیکھ کر اس اہتمام سے ان کی تربیت کا فرض پورا کیا گیا ہے کہ آئندہ بہتر فائدہ انہیں خاندان جو انہیں ملنے والے میں پوری کامیابی کے ساتھ انجام دے سکیں۔ حکیم محمد احمد خاں اور یہ نئے دور کے لیے جو نوجوان ہیں جن کی ذات سے طب ہندوستانی کی امیدیں ضمیموں اور حواشی کے ساتھ وابستہ معنی ہیں۔ یہ مطالعہ پسند اور معلومات میں ہمیشہ اضافہ کی کوشش کرنے والے ہیں۔ اور ممتاز خاندانی خصائل اور کمالات کی موجودگی نے ان کا مستقبل بہت صاف اور روشن بنا دیا ہے۔

ان کے قریب حکیم محمد نصیر خاں صاحب ہیں جو بیہی میں مطب کرتے ہیں اور قابلیت کے علاوہ مہر و تقاضا میں اپنے خاندان کا ایک نمونہ ہیں۔ بچپن کی صنف کے عین مسطح میں جو چھوٹی شبیہ نظر آتی ہے۔ محمد جمیل خاں بن حاذق الملک حکیم حافظ محمد اجل خاں میں جو تقسیم حاصل کر رہے ہیں اس اہتمام کے ساتھ جس کی مسئلہ تعلیم کے نئے والد جیسے مبصر سے امید ہو سکتی ہے وہ

عبدالقدیر دہلوی

محبت فرزندمی! اسکندر عظیم کی ماں اوچھیا ایسی تند خو و تنگ مزاج تھی کہ وہ معاملات سلطنت میں اس سے کسی طرح کام نہیں لے سکتا تھا۔ لیکن اوچھیا دوسروں کی حرکات و سکنات کو تاڑتی رہتی تھی۔ اور اپنے بیٹے سے تمام آدمیوں کی شکایتیں کیا کرتی تھی۔ سکندریاں کے مزاج سے بھجی آگاہ تھا۔ مگر اسکی شکایتوں کو خوب لگا کر سُننا اور بطائف بحیل سے مال دینا تھا۔ ایک بار ایتنی پتیر نامی نائب السلطنت یورپ نے سکندر کو ایک طویل عرضداشت بھیج کر اوچھیا کے دخل و معقولات کی شکایت کی مگر سکندر نے اسی جواب میں لکھا کہ ”کیا تجھے خبر نہیں کہ میری والدہ کا ایک آنسو ایسی ہزار چٹھیوں کو دھو ڈالتا ہے“

گشائیں تلمسی داس جی

رایین کے نامور مصنف کی تصویر جو گزشتہ پرچے میں شائع ہو چکی ہے وہ ہمیں جناب پیارل صاحب شاکر نے اس دلچسپ مضمون کے ساتھ عنایت کی تھی جو اس مرتبہ شائع ہوا ہے۔ جناب شاکر

تماش داد کے قابل ہے۔ مضمون اور تصویر دونوں کے لیے ہم ان کا ادلی شکر یہ ادا کرتے ہیں۔

گشائیں تلمسی داس جی ذات کے برہمن اور موضع راجپور ضلع باتھ کے متوطن تھے۔ انکے والد کا نام آتھارام دویدی اور والدہ کاتھم ہولاسی تھا آپ کی پیدائش سن ۱۸۵۵ء میں ہوئی چونکہ ہندو شاستروں کی رو سے آپکا وقت پیدائش ایک ایسی گھڑی تھی کہ مولود کو ہمیشہ کے لیے گھر سے نکال دیا جائے۔ لہذا آپکے والد نے جو اپنے مذہب کے ایک پکے معتقد تھے۔ ان کو باہر پھینکوا دیا۔ مہاتما نرسنگھ داس ساہو نے انکو اٹھا کر اپنی گھر میں منگوا لیا اور جی طرح سے ان کی پرورش کی۔ اور جب فراہم ہوا ہوئے تو مگر روکنا "ویرا کو اپنا شاگرد بنا لیا اور ان کا نام تلمسی داس رکھا۔ اس سے پیشتر وہ ہمیشہ اتھورام ہولاسی کے نام سے پکارا کرتے تھے۔

ان دنوں ایک مشہور پاتھک مہاتما دین بندھو قریب ہی رہا کرتے تھے ان کی بیٹی رتناولی نہایت خوبصورت اور نازک بن تھی۔ باپ کی تعلیم و تلقین سے لڑکپن ہی سے اسکے دل میں ایک اچھا بیج بویا تھا۔ اس نیک نرے کے باعث وہ ایک خدا پرست لڑکی بن گئی تھی۔ جب بلغ ہوئی تو باپ کو اسکے شادی بیاہ کی فکر ہوئی۔ اور گشائیں تلمسی داس جی ہی بن بلوغت کو پہنچ چکے تھے۔ ایک آدمی کو درمیان میں ڈالکر گشائیں جی نے اپنا عندیہ مہاتما دین بندھو پر ظاہر کیا۔ انھوں نے یہ درخواست منظور کر کے نہایت دہوم دہام کے ساتھ دونوں کی شادی کر دی۔ حق یہ ہے کہ یہ جوڑا ایسا اچھا بندھا کہ اسکی نظیر بہت کم

دیکھنے میں آتی ہے۔ ایک عالم اور خدا پرست شخص کو جو خوشی ایک تربیت یافتہ اور نیک بیوی کے ملنے سے ہوتی ہے اُسکا اندازہ لگانا بہت مشکل ہے مہاتما وین پنڈت ہوجی ہی ایک قابل دماغ ملنے کے باعث لادخوش تھے۔ نیک رتناولی ہمیشہ شوہر کی خدمت و پاسداری میں مشغول رہتی تھی۔ گشائیں جی کو بھی اُن سے اسقدر الفت و محبت تھی کہ دم بہر کر بھی انہیں اپنے پاس سے جدا نہ کرتے تھے۔ کچھ عرصہ بعد خدا تعالیٰ نے اُن کو اولاد نرینہ عنایت فرمائی کہ جسکا نام تارک رکھا گیا۔ اس الہی بخشش سے اُن دونوں کے رشتہ الفت اور یہی زیادہ مضبوط ہو گیا۔ رتناولی کے والد نے کئی بار اُسکے بلانے کو آجی بھیجا مگر گشائیں جی اُسکی جدائی کو منظور نہ کیا۔ آخر کار رتناولی کا بھائی اُسے اپنی ہمراہ گھر لے جانے کے لیے آیا۔ اس موقع اُس نے خود بھی اپنے باپکے گھر جانے میں زور لگایا مگر گشائیں جی بالکل راضی نہ ہوئے۔ اتفاقاً کسی کار ضروری کے لیے گشائیں جی کو بلا جانا پڑ گیا۔ رتناولی بلا اجازت اُنکی عدم موجودگی میں بھائی کی ہمراہ باپکے گھر روانہ ہو گئی۔ تھوڑی دیر بعد گشائیں جی واپس آئے رتناولی کو وہاں موجود نہ پا کر سخت بیکل ہوئے۔ ادھر ادھر ڈھونڈنا۔ کہیں پتہ نہ چلا۔ آخر اُس پاس کے رہنے والوں سے معلوم ہوا کہ وہ اپنے باپکے گھر چلی گئی ہے۔ گشائیں جی تاپ مفارقت نہ لاکر فوراً سسرال کی طرف روانہ ہو پڑے۔ رتناولی ابھی رشتہ داروں سے اچھی طرح ملنے بھی نہ پائی تھی کہ گشائیں جی ہی جا پہنچے۔ اُن کو دیکھ کر وہ بہت شرمندہ ہوئی۔ جھنجھلا کر خوشامدانہ لہجہ میں بولی :-

پران ناتھ! جو محبت تلو مجھ سے اور میرے ناپا پیدار جسم سے ہے۔ اگر یہی محبت

شری رام چند جی سے ہوتی تو دین دو دنیا دونوں کو کما لیتے۔

گشائیں جی ایک گیانی پنڈت تھے۔ اُنکے دل پر یہ بات تیر کی طرح لگی۔ اور کچھ عرصہ کی کبھی ہوئی آگ ایک دم چمک اٹھی فوراً تمام تعلقات ذہنی پر لات مار کر کاشی جی (سارس) کی طرف روانہ

ہو گئے۔ اور وہاں پہنچ کر دن رات یاد آئی میں گن رہنے لگے۔
گشائیں جی کی زندگی کا سب سے بڑا اور مشہور واقعہ یہی ہے کہ جس نے ان کی آن میں
انہی کا یا پلٹ دی۔ عورت کی ایک ذرا سی بات نے ان کے دل کو ہمیشہ کے لیے دنیا سے
موڑ دیا۔ اور رفتہ رفتہ اسکا یہ نتیجہ نکلا کہ **راماین** جیسی مشہور و معروف کتاب آج دنیا میں
موجود ہے۔ یہ وہ نہ ہونے والی یادگار ہے جو ہزاروں دلوں میں گھر کیے ہوئے ہے۔
ہندوؤں کی مقدس کتابوں میں جو ہر لغزبزی اور شہرت **راماین** کو حاصل ہے
وہ کسی اور کتاب کے حصے میں نہیں آتی۔ کہنے کو وہ ایک مہاراجہ کی سو نچ عمری ہی مگر زمین
خالف کے ایسے بہترین نمونے پیش کیے گئے ہیں کہ جنکی نظیر مشکل سے ملے گی۔ ہمیں اس
زندگی کی تصویر کھینچی گئی ہے جو قدیم آریوں کی نگاہ میں مکمل کہلاتی تھی۔ کچھ شک نہیں کہ ہندو
اس کتاب کے صدر زیر بار احسان ہیں۔ کوئی ہندو خواہ کسی فرقہ یا گروہ کا ہو ایسا نہ ملے گا جسے
راماین کو پڑھایا سنا ہو اور اس کے دل پر اتنے ایک نیک اثر **لاہو**۔ پیرست ہے کہ
راماین ایک قصہ ہے۔ مگر اصل یہ وہ بے نظیر قصہ ہے کہ جس کے مطالعہ سے پڑھنے والے
کے دلیں وسیع خیالات سراپت کر جاتے ہیں۔ اور وہ اوصاف جو کمالات انسانی کا نظیر ہیں
ہمارے سامنے اگر کھڑے ہو جاتے ہیں۔ راستبازی۔ ایفائے عہد۔ فرزندانہ اطاعت۔ پدرانہ
محبت و حلم۔ استقلال۔ عفو و غرضیکہ کوئی ایسی خوبی نہیں جسے جادو نگار شاعر نے نظر انداز کر دیا ہو
مگر وہ بات جس کے باعث دیگر اقوام و مذاہب کے لوگ بھی **راماین** کو اپنے دلوں میں
ایک اچھی اور ممتاز جگہ دیتے ہیں یہ ہے کہ اُسے ہندو علم ادب کا ایک اعلیٰ نمونہ دنیا کے
سامنے پیش کیا ہے۔ اور یہ **کامیابی** کچھ شاعرانہ بلند پروازی کی وجہ سے نہیں ہو بلکہ اس کے مصنفوں
کی غیر معمولی قابلیت اور دیگر خداداد عطیات کی بدولت ہی گر لیتے تھے صاحب کا یہ قول کہ **راماین** دنیا
میں ہر وقت و ہر ملک کے علم ادب کو برابر کامیابی کے ساتھ چیلنج دیتی رہیگی اور انسانی کمال کی یہ مکمل تصویر
جو **راہم** اور **سیتا** میں نظر آتی ہیں کہیں اور نہ ملے گی۔ ایک حد تک درست ہے۔

۱۰۴ کے ہیں کہ جنکو کوئی صحیح عقل آدمی ماننے کیلئے تیار نہیں: یہی وجہ ہے کہ ہم نے ایسے قصائص اور روایات کو بالکل نظر انداز کر دیا اور اظہارِ اہل کے جو حلیب کی باتیں ہیں انکو بیلیا۔ شفا کران کا بیور

گشائیں تلخی اس جی کے باب میں مؤلف رہنمایان ہند نے لکھا ہے کہ وہ شروع شروع میں راجہ جتا سنگھ کے دیوان بھی تھے ہیں اور بعد ازاں فقرو زید اختیار کر کے ہندو راہن کو چلے گئے۔ بہت مقامات کا سفر کیا اور پھر بنارس میں واپس آئے۔ اور وہیں پر راہمیں لکھی ساووا اور زندگی کا حصہ بھی تیرک شہر میں گزارا۔

اگر گشائیں جی کے چہرے کو غور سے دیکھا جائے تو ماہرین علم فریالوجی کے قائم کردہ ہندو کی رو سے معلوم ہوگا کہ آپ کی قوت ادراک بہت بڑھی ہوئی تھی اور یہ نعمت ہی جو بہت کم لوگوں کے حصے میں آتی ہے وہ کھا جاتا ہے کہ شری مہندرجی نے گشائیں جی کو خواب میں حکم دیا کہ وہ راہمیں کو قلمبند کریں۔ چنانچہ انہوں نے سن ۱۶۳۱ میں راہمیں کو کہنی شروع کی۔ بہال کاٹڈ میں اسکے شروع کرنے کی تاریخ لکھتے ہیں ۱۶۳۱

بہت سولہ سوکتیا کرن کتاہری پڈھریا نئی ہوم دار مدھو سا اوڈھری پیرت پکاشا

گشائیں جی بھاکا زبان کے شاعروں میں بہت ممتاز مانے جاتے ہیں۔ انکی لکھی ہوئی راہمیں کی دو کتابیں اب بھی تیرک سمجھی جاتی ہیں۔ ایک تو انکے وطن راجپور میں ہے اور دوسری شری ستیا راہمیں جی کے مندر بنارس میں۔ ایک اور بہت پرانی کتاب مہاراجہ کاشی کے پاس بتائی جاتی ہے۔ مگر اسکی نسبت یہ بھی خیال کیا جاتا ہے کہ وہ گشائیں جی کی اپنے ہاتھ کی لکھی ہوئی نہیں بلکہ انکی وفات کے چوبیس برس بعد یعنی سن ۱۶۵۰ میں خود نوشت نسخے سے نقل کی گئی ہے۔ گشائیں جی کی تصانیف اسقدر ہیں (۱) کبت راہمیں (۲)

رام گیتا ولی (۳) ودما ولی (۴) بنے پیر کا (۵) کرشن گیتا ولی (۶) رام ست سنی (۷) رام کتا (۸) نہا (۹) بیرگ سندھینی (۱۰) برودا راہمیں (۱۱) کٹلی راہمیں (۱۲) رولار راہمیں (۱۳) کرکھار راہمیں (۱۴) جھولنا راہمیں (۱۵) پاربتی منگل (۱۶) جانی منگل (۱۷) منکت موچن (۱۸) منو بان ناہک (۱۹) رام شکونا ولی

گشائیں جی نے اسی گھاٹ بنارس میں ۹۱ برس کی عمر میں یعنی سن ۱۶۵۰ میں وفات پائی جیسا کہ اسکی دو جیسے معلوم ہوتا ہے دو ماہ بہت مولد سواتی ساہی گنگ کے تیرہ۔ نثر میں شکلا سپتی تکیسی تجیو شریر

ہم نے بہت کوشش و محنت سے کام لیا مگر افسوس کہ گشائیں جی کے کچھ اور حالات دریافت نہ ہو سکے۔ دو ایک کتابیں تلاش کریں مگر وہ ایسے بیانات سے پر ہیں کہ ہمارے دل نے انہیں صحیح تسلیم نہیں کیا۔ ہیر و شپ

۱۰۴ کے ہیں کہ جنکو کوئی صحیح عقل آدمی ماننے کیلئے تیار نہیں: یہی وجہ ہے کہ ہم نے ایسے قصائص اور روایات کو بالکل نظر انداز کر دیا اور اظہارِ اہل کے جو حلیب کی باتیں ہیں انکو بیلیا۔ شفا کران کا بیور

۱۰۴ کے ہیں کہ جنکو کوئی صحیح عقل آدمی ماننے کیلئے تیار نہیں: یہی وجہ ہے کہ ہم نے ایسے قصائص اور روایات کو بالکل نظر انداز کر دیا اور اظہارِ اہل کے جو حلیب کی باتیں ہیں انکو بیلیا۔ شفا کران کا بیور

شکر و سیر

واعظ خوش بیان - طوطی ہندوستان مولانا مولوی حافظ محمد عبد الرحمن صاحب اسفند
مرحوم دہلوی نے ایک صاحب دل کے خیالات جو سفید کاغذ پر سیاہ حروف دیکھ کر ان کے دل
میں گزے پر از عرفان شریں لکھے ہیں۔ مولانا مرحوم کے جتنی بھتی زراو بھائی حفظا
محمد عبدالقدوس صاحب قدسی ویل ریاست بہاولپور نے ان پاکیزہ خیالات کو نظم کیا ہے اور
مجموعہ کا نام شیر شکر رکھا ہے۔ اسلئے ہم اسی عنوان سے نثر و نظم دونوں کو شائع کرتے ہیں۔

ایک صاحب دل نے سفید کاغذ پر سیاہ حرف لکھے دیکھے۔ کاغذ سے پوچھا کہ تو کس بلاؤ
مصیبت میں مبتلا ہو کر سیاہ چر گیا ہے۔ تجھ پر ایسی کیا بن گئی ہے؟ اچھا ایسا معلوم ہوتا
ہے کہ کاغذی نے تجھ پر ظلم کیا ہے۔ پہلے شکر کو ٹاپا پٹا۔ پھر پانی میں ڈبو یا۔ پھر دیوار پر دے مارا
بعد تیرا بند بند جدا کر دیا ہے

صاحب دل

ایک صاحب دل کا فرضی ماجرا لکھتا ہوں میں
ہوتے ہیں ایسے فزوتن ہی ذرا عالی خیال
دیکھا قرطاس سفید اک اُس پر کچھ حرف سیاہ
پوچھا کاغذ سے کہ تجھ پر کیا بنی اسے سین
تاں کیا ہو کاغذی نے تجھ پر شاید یہ تم
پھر کالافاں سے۔ اور سے مارا اک دیوار سے
چندا سرارِ نہاں کو آج کرتا ہوں عیاں
خودز میں پر۔ فکر عالی وقف سیر آسماں
دفعۃ اٹھا میان قلب مضطرب سے ڈھواں
ماہ روڈا ابر سیہ میں تو ہوا کیوں کہ نہاں
کوٹا پٹا پہلے۔ پھر دیا میں ڈالا ہے میان
بند بند اس نے جگر کے بنا یا نیم جاں

کاغذ

بیشک کاغذی نے مجھ کو سٹاپے تکلیف دی ہے۔ مگر میں یہ تکلیفیں نہ جھپکتا

تو درباریوں میں داخل نہ ہو سکتا۔ تکلیف ہی کی بدولت میں بادشاہ کا مصاحب بن گیا ہوں

پس تکلیف ہو جا میں حق آگاہ تکلیف گدائے شاہ رہتا اور حضور شاہ بے تکلیف

یہ تکلیفات دیتی ہیں اور میں کو راحت جان لیا مطیعان نبی رہتے نہیں اللہ بے تکلیف

ابھی کس نے کاغذی کا عشق ہے تیرا کہ خود عالم کھنچا جاتا ہے تیری ستم اگر وہ بے تکلیف

کاغذ

کاغذی نے کر دیا مجھ کو ضعیف ناتواں

پر نہ سہتا انکو تو دربار میں ہوتا کساں؟

بن گیا میں اب مشیر بادشاہ نکتہ داں

تاؤ کھا کھا کر ہوا ہے سگہ شاہی رفاں

بولا قرطاس مصفا سچ کما اے نیک دل

مجھ کو تکلیفیں بہت پہنچی ہیں اُسکے ہاتھ سے

جا رہا ہوں ان مصائب کی بدولت شاہ تک

سچ تو یہ ہے بڑے تعجب چھلے نہیں ملتا ہر کچھ

صاحبِ جلد

شاید جلد کرنے تجھ پر ستم کیا ہے کہ سینے سے تجھ کو کاٹا۔ اجزا جدا جدا کیے۔ شکنجے میں

کھینچا۔ بازاروں میں پھرایا۔ تو اس رنج سے سیاہ ہو گیا ہے۔

صاحبِ جلد

کاٹ کر سینے سے اجزا کر دیے تیرے عیاں

اسلئے چہرے یہ تیرے سیاہی کا نشان

ہاں تو مارا جلد کرنے تجھ کو بے تقصیر آہ

پھر شکنجے میں کسا۔ کھینچے پھر بازار میں

کاغذ

مجھ پر یہ ظلم کاغذی نے کیا ہے نہ جلد کرنے۔ یہ سب مہربانی سیما ہی یعنی

روشنائی کی ہے۔ اُس سے پوچھو۔

کاغذ

عنائت روشنائی کی ہے یہ ای مہرباں

کاغذی نے کچھ کیا ہے جلد کرنے کچھ کجا

پوچھتا ہے آپ کو گرچے تو اس سے پوچھیے کر دیا جس نے سوا اور الوجهہ جس کو ناگماں

صاحبِ جمل

سے سیاہی تو تو چرخ کی اولاد ہے۔ بھکو نور پھیلا نا چاہیے نہ کہ سیاہی۔ اسے سیاہی تو تو گوشہ نشین دوات۔ اور صوفی رصوف والی ہی۔ صوفی ہو کر ایسا ظلم۔ اور شجر چرخ کی اولاد ہو کر ایسا شجر کہ کاغذ کو سیاہ کر دیا ہے خدا کے روبرو جانے سے شرتے ہیں ڈرتے ہیں اور کشتیوں میں ہیں ایسا کھنکھ

صاحبِ جمل

اندھیر کرتے ہیں

سے سیاہی روشنائی تھی تو اولاد چرخ آسمان رخ پہ تیرے چھا گئی کالی گھٹا حیف اسے روشنی پر افسوس ہے اب تو تھی تھی تو اک گوشہ نشین خانہ چشم مراد اسے خدا ناترس کا غم ز پر یہ جو زمانہ

تو کی جانے کیوں بانڈھا ہو ظلمت کساں ہو گئی صورت ہی نسخ اب بھینٹا اور آلمان صرتا ہاں بھگے تو کیوں بن گئی زلف بتاں تو باس صوف میں گویا تھی صوفی زباں کیوں چشم میں مسکرائی تھی اتھا کی زباں

سیاہی

میں ہے سیاہی ساڑھ کے تھوٹ تکلیف پاتی ہے۔ گوشہ نشین ہو گئی ہوں دوات کو اپنا حصہ مار رہا ہے۔ میں نے نیت کر لی تھی کہ اپنا کالا لٹنہ نہ دکھلاؤں گی۔ مگر کیا کروں تھوٹ سے مارا کر مجھے گوشہ عاقبت نکالا۔ اور کاغذ پر ظلم کرنے کی بابت کلنگ کا ٹیکا میرے ماتھے پگا اور ایسا یہ گناہ ظلم کا ہی

سیاہی

اس سے پوچھیے

پھوٹ کر جو سیاہی گرے ہوں غلت گزریں جانتی ہوں سہ دوات اپنا حصہ دے جہاں میری نیت میں تھا کالا لٹنہ نہ دکھلاؤں کہیں پر کروں کیا سا کر نیت سے وقت لایا یہاں گوشہ نشین ہوں مارے لھنج لایا ہے مجھے اور کلنگ اپنا لگا یا ہے گناہ بزم ہاں یہ گناہ سداقت کلم کا ہے اسی سے پوچھیے ورنہ میں مور ضعیف ایسا بتاؤ تھی کہاں

صاحبِ جمل

سے قلم! ان قلم کا تاج تیرے سر پر رکھا گیا۔ اور سیف و قلم تو امان کا شہکا تیری مکر سے باند
گیا۔ بالائیمہ تو نے سیاہ پوش صوفی کو اس کے حجرے سے نکالا۔ اس کا احتکاف توڑ دیا۔

صاحبِ بدل

اسے قلم! ہر سر پہ تیرے تاج نون و نسیم
باوجود ایسے فضائل کے کیا تو نے ستم
تو نے حجرے سے نکال اس کو کیا اور گرد
اور ہر سیف و قلم کا تو امان تجھ پر نشان
ایک صوفی سیر پوش ایسے مصنفِ فخر
توڑ ڈالا احتکاف اس کا یہ جو رسی کران؟

قلم

میں تو نہروں کے کٹا کے کھڑا نماز پڑھتا تھا مجھے اس صوفی کے آزار کا خیال نہ تھا۔ مگر افسوس
کھٹنے والے کے ماتھے نے مجھے کاٹا سیری نوک کو نوک سناں بنایا۔ اور دوات پر قلم کیا
سے پوچھتے؟

قلم

میں لب جو سے پھر آستانہ و محرف نماز
دھیان بھی آمانہ تھا اس پاک طینت کا کہی
اور سناں ہی وہ کہ ہو جائے جگہ کے آریار
ماتھے سے حضرت اگر پوچھیں تو ہو کچھ و شگاف
ہر گھڑی رہتا تھا محو طاعت جانِ جبار
دقتہ مجھ کو بنایا دست قاطع نے سناں
بزم کی جاں۔ بزم میں نوک سناں جہنستان
پوچھتے ہو مجھے کیا اسے سرگروہ عازل

صاحبِ بدل

لے ماتھ تیری نگلی میں قوت و سلطنت کی انگشتی ہے۔ تمام اعضا میں تو زبردست ہی پھر زبردست

صاحبِ بدل

(قلم پر یہ ظلم؟)

ماتھ لالے ماتھ! میں ہیبت تجھ سے کیا کہوں
تیری انگشت قوی میں ملک کی انگشتی
تھی وہی مہر سلیمان۔ اور نگین سلطنت
زبردستوں پر زبردستوں کے ہوتے ہیں کرم
تو نے اک صحرا نشین عابد کو پہنچا یا تریاں
یہ انگوٹھی جس کو کہیے خاتم پنہاں
اس کو رہنا چاہیے تھا بن کے مثل سناں
تو نے کیوں برعکس اس کو کروا لے پہلوں

پر ظلم کا کیت ظلم کر ہی دیا تو نے ظلم اور اس فعل قبیح سے ہی اپنے شاگرد
ہاتھ

میں تو گوشت یا پوست ہیں۔ مجھ میں طاقتِ قطع و برید کہاں؟ یہ کام صاحبِ دست کی طاقت نے
عیا ہی۔ طاقت سے پوچھیے نہ ہاتھ

پوچھیے گا صاحبِ بد جناب من یہ حال اور بازو سے بنا ہوں جسکے میں ٹکڑی کہاں
درد میں خود کیا ہیں بس اک تو تھرا سا گوشت کا اڑکا پتھر میں طاقت کا ایسے امتحان

صاحبِ بدل

سے طاقت! تو نے ہاتھ کو تکلیف کیوں دی۔ محتاج کو کیوں ستایا؟

صاحبِ بدل

طاقت! اے سونجھ فولاد۔ ہاں جلدی بول دست کو بیدار ستا تو نے بنایا کیوں سہاں
اُسکے پیچھے ایسی پنجے بھاڑ کر تو پڑ گئی حال پر اُسکے ہیں سب اشتیہ شدہاں

طاقت

میری کیا مجال کہ کسی کو نفع یا نقصان پہنچا سکوں بلکہ بھگو آراوہ نے مجبور کر رکھا ہی۔ میں آراوہ
انسانی کا اتبع کیا ہی۔ یہ سوال آراوہ سے ہوگا۔

طاقت

میرا کیا مقدر جوہل ہی سکوں میں خود بخود ہاں آراوہ نے کیا مجبور بھگو کو مہرباں
عزمِ انسانی کی تاب نہ رہتی ہوں آٹھوں بہر آپ آراوہ کا قلب بند آج کر لیجے بسیاں

صاحبِ بدل

اے آراوہ! تو نے طاقت کو کیوں ابھارا کہ اُس نے ہاتھ پر آراوہ اتھ نے قلم پر ظلم کیا؟

صاحبِ بدل

اے آراوہ! تو نے طاقت کو ابھارا کیلئے بیٹھے بیٹھے تیرے فتنوں نے اٹھایا آسماں

جا پڑا تو ہاتھ پر اور ماتھ پہنچا۔ تاقتلم ہم کہیں کیونکر نہ تھکوا باقی تسلیم نہاں

ارادہ

میرے رہنے کی جگہ دل ہے۔ بغیر دل کی تحریک کے میں کچھ نہیں کر سکتا۔ دل سے پوچھو +

ارادہ

میرے رہنے کی جگہ ہے بارگاہِ قلب میں منتقل میں انقلابِ دل سے ہوا ہوں میں!

آپ دل سے پوچھیے۔ بیخاک کیجئے میں ہوں بے تقصیر۔ ہر اسپر ہی سب گراں

صاحبِ دل

اسے دل تو نے ارادے کو قلم کاٹنے پر کیوں مجبور کیا۔ تو نہیں الاغضار ہی یا میرور میں انصاف

صاحبِ دل

کرتے ہیں۔ نہ کہ ظلم +

تو ہے اسے قلب بشر اعضا میں اک عضو میں ہو کے عالیجاہ تو نے کیا کیا یہ ناگہاں

ہوتے ہیں اہل ریاست سعادت گستر بہت پر ترا شیوہ رعیت کو ہوا ایذا رساں

قل

اسے سلیم القلب! تجکو معلوم نہیں کہ میں قلب ہوں۔ مگر قلب اقلوب کوئی اور ہے +

اہل دل راضی نہ ہنشدہ دادہ بود۔ از کرم زہدین مقال

بر کرم صد کرم زیادت کرو دادا چہ چہیں سان الحال

دل

اسے سلیم القلب! گو کہتے ہیں مجکو قلب سب ہے منتقل میرا۔ لیکن اور ہی کوئی نہاں

آنکھوں ہی آنکھوں میں بس اسکو سمجھ لیجئے حضور چپکے ہی چپکے اسے پہچان لیجئے سر باں

بات دل کی ہو۔ بس دل ہی میں رہنے دیجئے آگے عرض حال کی مجھ میں کہاں توجئے اس

تھی زبانِ حال کی کچھ مختصر ہی گفتگو بات بڑھتے بڑھتے پہنچی ہر کہاں اب کہاں

عبد القدوس قدسی

لیویوز

جناب مولوی عبدالرحمن صاحب سابق سیکرٹری ماسٹر سنٹرل موڈرن سکول لاہور حال ممبر پنجاب ٹیکسٹ بک ریویژن کمیٹی لاہور اس بات پر افسوس خواں حصہ آبادی کی طرف سے خاص تحسین و شکرگزاری کے مستحق ہیں کہ اپنی فرصت کا وقت انہوں نے ایسی کتابوں کی تالیف و اشاعت میں صرف کیا ہے جو تعلیم کے مختلف مضامین و مشتمل اور بچوں کے لیے بہت کچھ کارآمد و بچپ میں حال میں ماسٹر صاحب صوف نے اپنی چند کتابیں لکھیں اظہار سے دفتر مخزن میں ارسال کی ہیں۔ ان میں سے (۱) حساب کا قاعدہ ہے جس میں ایک سے سو تک گنتی سکھانے اور ہندسے لکھنے اور پڑھنے کا ایسا سہل طریق بتایا گیا ہے کہ پانچ چھ سال کی لڑکی بچے تمام اعداد و احوال کے اجزائے ترکیبی کو بخوبی ذہن نشین کر سکتے ہیں۔ ہر عدد کے ساتھ جمع تفریق ضرب تقسیم کے آسان و ضروری عمل ہی درج کیے گئے ہیں اور بڑے بڑے نقطوں اور مربع خانوں کے نقشے دیئے گئے ہیں تاکہ بچے ہر ایک ہند کی مقررہ مقدار کو ہر پہلو سے سمجھ سکیں اور حساب کے ابتدائی دنیاوی اصول میں کبھی غلطی نہ کریں۔ اس قاعدہ حساب کی ضخامت مع سرورق دیا پانچ غیرہ تین جزو قیمت ۲ روپے (۲) عجیب و غریب لطیفے حصہ اول۔ اس میں بچوں کی تفریح طبع کے لیے ۵۳ دلچسپ لطیفے مندرج ہیں۔ لطیفے اکثر وہی ہیں جو عام زبانوں پر مذکور ہیں مگر نئے جمع کرنے میں اس امر کی پوری احتیاط رکھی گئی ہے کہ کوئی لفظ یا فقرہ یا کنایہ ایسا نہ لے لے جائے جس سے معصوم بچوں کا ذہن کسی منافی اخلاق یا خلاف تہذیب بات کی طرف منتقل ہوگا اور دل سے عملت ہی سلیس آسان ہو۔ تقطیع۔ لکھائی۔ چپائی سب بچوں کے لیے موزوں اور قیمت صرف ڈیڑھ آنہ (۳) حکایات عجیب۔ ۲۹ دلچسپ و نتیجہ خیز حکایات پر مشتمل ہیں جن میں اکثر اردو منہدی اور محدود چند عربی و انگریزی سے لی گئی ہیں۔ سوسے دو چار کے باقی تمام حکایتیں ایسی ہیں جنہیں بزرگروں کو فرستہ بچتی اور لہوں پر بہت تیز ہنسی آتی ہے۔ دیباچہ میں تالیف کتاب کا مقصد بتایا گیا ہے کہ "جو طالب علم اس سوڈن میں انکو اردو زبان و لہجہ کا فائدہ بھی حاصل ہو اور طبیعت بھی اکتھانے باوجود میں خوبوں کی قیمت صرف ۴ روپے ہے +"

ہاں ہونٹی اواسے سنبل کی کنگھی چٹی
 غنچوں کو حکم دیدو دیں داد کجکلا ہی
 ہر غنچہ مسکراے ہر ٹھپول کھلکھلائے
 ہوا ہتمام ایسا آرایشِ حسن کا
 سروسہی سے کہدونا چے ذرا لب جو
 یوروپ کی سیر کر کے اقبال وہیں آئے
 ہے آمد سرت اقبال تیری آمد
 سر آنکھوں پر بٹھایا یوروپ میں تھکوسنے
 پھر تیرے دم سے ہوں گے تازہ سخن کے چرچے

نرگس لگائے سرمہ چشمانِ حسن میں
 ٹیکھی او ایں نکلیں نسوون نستر میں
 ہر برگ لہلہائے رونق ہے چمن میں
 باقی رہے دستیقہ کوئی نہ بانگین میں
 قمری ترانہ گائے جلاڑے چمن میں
 خوشیاں منائیں ملکر اہل وطن۔ وطن میں
 خوشیاں ہیں اہل دل میں عیدیں ہیں انہیں
 غربت میں ہی رات تو گویا سرد وطن میں
 پھر رونقیں ہیں گی یاروں کی انجمن میں

جزیرہ سسلی

ہمارے نہایت پیارے دوست ڈاکٹر شیخ محمد اقبال صاحب ایم اے پی۔ ایچ۔ ٹی
 بیرٹن لائبریری سے ہزار کا میا بی ولایت واپس آئے۔ اور آتے ہوئے مخزن
 اور قدر و نشانِ مخزن کے لیے ایک قابل قدر تحفہ لائے۔ جزیرہ سسلی روئے زمین کے
 ان حصوں میں سے ہے۔ جہاں اہل عرب نے اپنی فتوحات کا بھنڈا بلند کیا اور اپنی تہذیب
 کی روشنی پہیلائی۔ اور جو انقلاب صہاں کے ماتھوں اب اس حالت میں ہیں کہ
 تاریخ داں لوگوں کے سوا اور کسی کو ان میں اسلام کی عظمت کا کوئی نشان نظر نہیں آتا
 ہمارے دوست فرماتے ہیں کہ وہ رات کے وقت جہاز میں اس جزیرہ کے پاس گزریے
 اور اسکی روشنیوں کو دیکھ کر بعض خیالات اور جذبات نے یکایک ان کی طبیعت
 پر هجوم کیا۔ یہ نالہ موزوں ان ہی خیالات اور جذبات کا نتیجہ ہے۔
 روئے ابل کھو لکراے دید خوننا بہ بار وہ نظر آتا ہے تہذیبِ حجازی کا مزار

یہ محل خمیہ تھا ان صحرا نشینوں کا کہی
 زلزلے جن سے شہنشاہوں کے دربار بکھینے
 بحر بازگاہ تھ جن کے سفینوں کا کہی
 شعلہ جانسوز پہاں جھکی تلواروں میں تھے
 آفرینش جن کی دنیا کے کہن کی تھی اہل
 زندگی دنیا کو جن کی شورشن تم سے ملی
 مخلصی انساں کو زنجیر تو تم سے ملی

جس کے آواز سے لذت گیر ایک گوشے

وہ جس کی اب ہمیشہ کے بیٹے خاموش ہے

آہ! اسے سلی سمنہ کی ہے تھ سے آبرو
 زیب تیرے خال سے رخسار دیا کو ہے
 رہنما کی طرح اس پانی کے صحرا میں ہے تو
 تیری شمعوں سے تسلی جس پر پکا کو ہے
 ہوشبک چشم مسافر پر تر منظر مہم
 موج رقصاں تیرے سال کی چٹانوں پر مہم

تو کہی اس قوم کی تہذیب کا گوارہ تھا

حسن عالم سوز جس کا آتش نظر تھا

سالہ کش مشیر از کا بیل ہوا برف ادا پر
 آسمان سے دولت غرناطہ جب برباد کی
 دلخ رو یا غن کے آنسو جہاں آباد پر
 ابن بدروں کے دل ناشائستہ فریاد کی

مرثیہ تیری تباہی کا مری قسمت میں تھا

یہ ترپنا اور ترپانا مری قسمت میں تھا

سہے ترسہ آثار میں پوشیدہ کس کی دستاں
 درو اپنا مجھ سے کہہ میں ہی سہرا پاروں
 تیرے ساحل کی خموشی میں ہی انداز میاں
 جس کی تو منزل تھا میں اس کا وارن کی گروہاں
 رنگ تصویر کہن میں بھر کے دکھلائے مجھے
 قصہ ایام سلف کا کہہ کے ترپا سے مجھے

میں ترا تحفہ سوئے ہندوستان لیجاؤں گا

خود میاں رہتا ہوں اوروں کو داناں لوگوں کا

(اقبال)

مقدم بر شگال

آہ! اے ساون کج بھالو! اے نصابِ شگال
 اودے اودے یاد لو! آغوشِ رحمت کی قسم
 تیرے اشکوں کا کہاں تھا ابرگریاں سلسلہ
 یوں نہ اڑتے تھے ہوا میں لکڑے ابرسیاہ
 سبزہ صحرا میں یہ شانِ دل آویزی نہ تھی
 لالہ دگل سے تھی عالی موجِ آغوشِ زمیں
 لاجوردی تھیں نہ سبزے زمیں کی ڈھریاں
 جوش پہ آئی ہوئی ساون کی اویا کالی گھٹا
 تیری بھڑپاں تھیں کہاں سے ابریاں کرم
 تجھ کو سے ابرسیاہ اساکِ بڑاں کی قسم
 اے بہارِ عالم نیزنگ پہناسے زمیں
 تیری جھڑپوں کی ضرورت آہ! وہ تھا نو نکو تھی
 دیکھتے تھے راہِ تیری سرورِ بحانِ حسیں
 لب پہ تیری کے صدائے نغمہ دلجو نہ تھی
 بزمِ قدرت میں نہ تھی رعنائی کے رنگِ نشاط
 کھیلتی کالی گھٹا یوں سبزہ زاروں میں تھی
 خہ خہ آہ! وقفِ بارشِ غوناب تھا
 قحط کا بارگراں تھا بارِ عصیانِ جوش پہ

آہ! اے صحرا کے نالو! اے ہولے شگال
 تھے کہاں اگلے برس تم۔ جوشِ رحمت کی قسم
 آنسوؤں کا خلق کے تھا تا بامیں سلسلہ
 تھی زمانے کیلئے بارانِ رحمت! تیری چاہ
 جوشِ بارانِ کرم میں یہ گہریزی نہ تھی
 یوں نہ تھیں چھوڑو کی بیلین دوشِ جوشِ زمیں
 نیلگوں تھیں خیمہ عرشِ بریں کی ڈھریاں
 ڈھکاں تھی بے بے لیسوؤں والی گھٹا
 خلق تھی تشنہ لب سر جوشِ نہانِ کرم
 ناہما سے خلق کے دو درپیشاں کی قسم
 تو کہاں اتنے دنوں سے آہ! تھا خلوتِ شہیں
 پیاس تیرے شوق کی سوہنے دانا نو نکو تھی
 تیرے مقدم کے تنائی تھے مرغانِ حین
 گنگرہ پر فاختہ کی صبحِ دم کو کونہ تھی
 بے صدا تھا تیرے غم میں سازِ ہنگِ نشاط
 آہ! یہ عالمِ فسر پہی آبشاروں میں نہ تھی
 قطرہ قطرہ آہ! تیرے گویہرِ نایاب تھا
 بارے آیا۔ شکر ہو۔ دیلے رحمتِ جوش پہ

پھر سہانی رت تری اسے ایر باراں آگئی
 ڈال دی پھر تُو نے دہقانوں کے ارانوں میں جان
 زندگی تھی شدتِ اساکِ باراں سے مجال
 پھر نکالیں کو پلین۔ پھر روپ پر آئے شجر
 ٹوٹتا ہے دل۔ ادائے سبز کُسا پر
 ٹھنڈی ٹھنڈی مینہ کی پھر لیکے جھریاں آگئی
 پر لگی قدرت کے پھر زخیر میں انوں میں جان
 تیرے آنے سے ہوئی ابر کرم اخلقت مجال
 پھر چین کا رنگ بدلا۔ پھر نکھر آئے شجر
 کرو یا قدرت نے مینا و ادوی پر خار پر

لاکھ جانیں تیرے صدقے! ابر میناں کرم

ڈال دی مٹی میں تُو نے جان باراں کرم

سورجہان آبادی

برسات

غربت میں اچھے سے ہیں پھر دن بہار کے
 پھر رنگِ جنگ بے ہیں میں بہار کے
 صحرا و باغ و زلغ کے مقسوم کھل کے
 دشت و جبل میں فرش زمرہ ہو تمام
 جو بن پان دنوں ہی عروس چین کا رنگ
 سخن چین سے اب اٹھائے کوئی ہیں
 کونل کی کو کو اور پیپے کی پی کہاں
 کس درجہ و لفریبے طاؤس کی صدا
 چمکی گھٹا میں بجلی توجی لوٹ ہو گیا
 فصل بہار آتے ہی فرقت ہوئی نصیب
 ادو شاد کام ہستی ناپا انداز زیست
 قدرت نے پھینکا جامہ کہنہ اتار کے
 پھر آئے دن بہار کے اور پھر نکھار کے
 اب لطف دیکھنا کوئی دن میں کچھار کے
 منظر عجیب ہو گئے قرب جو ار کے
 قرباں اس آن بان کے اور اس سنگار کے
 ہونگے یہیں نشان ہمارے فرار کے
 نلے سنانی دینے لگے پھر ہزار کے
 جنگل تمام سر پہ اٹھایا پکار کے
 انداز یاد آئے کسی گلزار کے
 دن تھے یہی تو لطف کے ملنے کے پار کے
 ہم دل جلوں کے پوچھنے میں چو پار کے

ناکام آرزو ہوں میں رحمان نصیب ہوں
 بر باد گر کیا ہے فلک نے تو یہ بھی ہو
 ناشاد غم نے زیت سے بیزار کر دیا
 مطرب سنائے جا بگھے نغمے ملا کے
 شجائیں دل سے نقش محبت کے پیار کے
 اب ہم ہیں اور تم شہِ دلِ سوار کے
 ناشاد

عالم نزع

نزع کا حال نہ پوچھ اے ہمد
 ہوتی جاتی ہے جہاں سے دُوری
 بے وفاروح یہ کیا تجھ کو ہوا
 آج سختی ہے یہ مجھ سے تیری
 ختم ہیں طولِ اہل کی باتیں
 آج ہوتی ہے وداعِ حسان
 جھلملاتا ہے چراغِ دنیا
 فاش ہوتا ہے یہ رازِ ہستی
 ہو گیا آئینہ حالِ دنیا
 وقت اب وہ ہے کہ مختل ہیں عیاں
 ہے نگاہوں کی عجب کیفیت
 شکلِ مہموم ہے یہ دارِ خراب
 سیمیا ہے یہ نمودِ دنیا
 عبرت آگیاں ہے بہارِ ہستی
 قصر میں وہ نہ طمانی ایوان
 کیا بتاؤں کہ ہے کیسا عالم
 اُف رے سبے کسی و مجبوری
 عمر بھر کا تھا سہرا ساتھ ترا
 ٹوٹی جاتی ہے ہر اک رگِ سیری
 اب نہ وہ دن میں رہیں وہ راتیں
 روح کرتی ہے سفرِ کاسماں
 اب یسے جاتا ہوں داغِ دنیا
 بے صدا ہوتا ہے ساڑھتی
 آج سو جھلے آلِ دنیا
 عقل بے کار موقوف ہیں حواس
 کس قیامت کی بھری ہو حسرت
 سب طلسماتِ جہاں نقشِ برآب
 شہد ہے یہ نمودِ دنیا
 کیا ہے یہ نقشِ و نگاہِ ہستی
 کیا بتاؤں کہ یہ کیسا تھا سماں

چاندنی ہے نہ وہ حسرتِ دل کی
 نہ وہ گلگشتِ رہی اور نہ چمن
 نہ شجر میں نہ گل تازہ و تر
 نہ وہ نہر میں ہیں نہ وہ قواریے
 نہ وہ سیار و ثوابت کا نظام
 نہ عناصر کا زمانے میں پتا
 نہ ہے حیوان کوئی اور نہ زمیں
 اب کہاں نفسِ نباتی کا اثر
 مہر و مس ہیں نہ بروجِ افلاک
 نہ وہ لشکر نہ حصارِ سنگیں
 نہ اقالیم  ریحِ نسکوں
 ہفت جوش اب نہ معاون میں کہیں
 نہ وہ دریا میں نہ وہ دشتِ جہاں
 نہ وہ صحرے پر از ہوا و خطر
 وہ فضا ہے نہ وہ چٹیل میدان
 روشیں میں نہ ہیں اب وہ گلزار
 نہ وہ دل ہے نہ تماشائے لبی
 نہ وہ ہم ہیں نہ وہ سببِ نشاط
 نہ کلیسا ہے نہ بت خانہ ہے
 ب نہ وہ منطقِ اربابِ کماں
 حافظ ہے نہ تصویر ہے کہیں
 نہ ہوا ہے نہ وہ فرحتِ دل کی
 نہ وہ بلبل ہے نہ وہ بونے سخن
 نخلِ تابوت ہے اب پیشِ نظر
 نہ فلک ہے نہ فلک پر تارے
 نہ وہ گردشِ نہ وہ دورِ ایام
 اب و آتش ہے نہ ہی خاکِ ہوا
 نہ جمادات و نباتات کہیں
 اب کہاں نامیہ او برگ و ثمر
 نہ وہ ذرے ہیں نہ وہ طبقہ خاک
 نہ عمارت نہ وہ حصنِ حصین
 نہ سمندر ہی نہ آبِ حیحوں
 نہ فلکرات و جواہر میں کہیں
 نہ وہ فصلیں میں نہ ہیں مہِ سال
 نہ ہے وہ ذوقِ تماشائے نظر
 وہ مناظر ہیں نہ وہ سماں
 نہ وہ گنجان و رختوں کی بہار
 نہ جبر ہے نہ وہ فخرِ نبی
 نہ وہ محفل ہے نہ اربابِ نشاط
 نہ کہیں محفلِ زندانہ ہے
 نہ وہ صوفی ہیں نہ وہ صحبتِ عال
 و احمد ہے نہ تختیل ہے کہیں

بھر ہے اب نہ وہ فریاد کا نعل
 نہ وہ کس بج ہے نہ وہ زور شباب
 اب نہ پہلو میں ثبت نو آئیں
 جستجوئے دل گم گشتہ کہاں
 زندگی تک تھی مری شانِ وفا
 نہ خیال اب دل سوداگی کا
 کوچہ گردی ہے نہ وہ جوشِ جویا
 ہوں نہ خمیازہ کش لذتِ دید
 دل جو ایک وحشی رم خوردہ تھا
 میں کہاں اور کہاں طولِ امل
 اپنی حالت پہ میں روئل کیونکر
 میں ہوں اور عاقبت کار کی فکر
 دیکھئے دیکھئے ہے کیا ہونا
 ہے مجھے جان کا اپنی رونا

کچھ یونہی سا مجھے آتا تھا نظر

دیکھتا تھا چلنے کی منظر

دفعہ نور ہوا سب زائل
 سب نقش مری آنکھوں سے چپا
 پہنچ تھے پہنچ تھے سب یہاں
 دیکھ لو دیکھنے والو صورت
 آج تو میں ہمہ تن ہوں عبرت
 محفل عیش سے درہم برہم
 اب ہے آرایش بزم ماتم
 گھیرے بیٹھے میں اجاسا سے
 روتے جاتے ہیں اعزاسا سے

اب دعاؤں کی فراوانی ہے مشغلہ سب کا گس رانی ہے
 دیکھتے جاتے ہیں صورت میری زیر تجویز ہے تربت میری
 شور گریہ مرے سر پر ہے پاپا ایک ہنگامہ محشر ہے پاپا
 غور سے دیکھ ذرا لے فافل زود تدبیر یہیں ہے پاپا
 سر بالیں ہے، جو م حسرت دم بخود چارہ گروں کی صحبت
 ہیں اسی فکر میں اجاب اکثر ڈوبیں نبضیں مری ابھریں کیوں
 کھولا جاتا ہے وصیت نامہ کوئی لکھتا ہے شہادت نامہ
 فکر کا فور و کفن میں کوئی نالہ کش بیتِ حزن میں کوئی
 کوئی کہتا ہے بصد آہ و فغان اسکی مشکل ہو آئی آسان
 روح کا قول ہے یہ وقت اخیر خواب ہستی کی یہی ہے تعبیر
 پوچھے پیا ہو مراحلِ خراب میں ہوں اور دلغ فراق اجاب
 سر بالیں ہے مرے اک صحبت دیکھوں کس طرح میں سب کی صورت
 نور تھا آنکھ میں اب وہ بھی نہیں زلف آہستہ کھلتی ہے کہیں
 کہہ دو زلفوں کو نہ کھولیں بٹو میری نظروں میں زمانہ ہی سیاہ
 شرح بے ربطی اجڑے حواس اب نگاہوں کی مری کرے قیاس
 دامن ہشکوح بھگو نیوالے اے مرے حال پر روز نیوالے
 کیا کیا میں نے بتاؤں کیونکر سرگزشت اپنی سناؤں کیونکر

قوتِ نطق گئی سب میری

بند ہوتی ہے زبان اب میری

مزا محمد مادی تجویز لکھنوی

تازہ غزلیں

دخا ہے ہر دلیں اب تک ذوق غم پچیدہ ہے
 دیکھے کس چیز سے تشبیہ تیرے حسن کو
 بے جانی یہ کہ ہر صورت میں جلوہ اشکا
 فتنہ زارِ حشر سب سمجھے تھے تیرے حسن کو
 حشر میں منہ پھیر کر کہنا کسی کا لے نائے

بمبلا ہے عین دریا میں مگر نم دیدہ ہے
 ایک تو ہی دیدہ ہے تیرے سوا نا دیدہ ہے
 گھونگھٹ اُس پر یہ کہ صورتِ آجکنا دیدہ ہے
 دامن تازنگہ کا گوشہ جنبیدہ ہے
 اسی گستاخ کا ہر جرم نا بخشیدہ ہے
 اسی

مانا تمام خلق سے توبے نیاز ہے
 اٹھ جائے بزمِ محو سے جو بے نیاز ہے
 تیرے فقیر دولتِ طلعت کے ہیں غنی
 شاید یہ نردبان ہو بامِ وصال کا
 سرمایہ غنا ہے ترقیِ احتیاج
 وہ محو رنگ خندہ ہی یہ محو ذات گل
 کیوں سدا رہ میگردہ ہوتا محنت
 تکلیف ہی وطن میں یادہ سفر میں کم
 قابل ہو نیک بد میں تجلی حشر کا

تیرا نیاز مند ہوں یہ مجکو نیاز ہے
 خلوت پسند صحبتِ افشاںے راہ ہے
 داغِ سجود و درمِ اہلِ سدا ہے
 عالم تمام کوہِ نشیبِ فراز ہے
 جو فقر میں فنا ہو وہی بے نیاز ہے
 بلبل میں اور غنچہ میں یہ امتیاز ہے
 پوچھو کہ بنا ہو کہہ تو بہ باز ہے
 نکلو تو عینِ راہ میں قصرِ نماز ہے
 کاشف کی کیا سند کہ وہ بی نیاز ہے
 کاشف غازی پوری

رکھنا خم گیسو میں یا دل کو رہا کرنا
 آتا ہے سوا اس کے اور پکو کیا کرنا
 مجھ سے ہی جدارِ نہاں مجکو ہی جُدا کرنا
 کچھ کہہ تو سہی ظالمِ آخر تجھے کیا کرنا
 اپنوں کو بُرا کہنا غیور کا بھلا کرنا
 پھر اُس پہ یہ طرہ ہے میسری گلا کرنا

